

MADONNA TA' PINU

Sena XXIX Vol XI Nru. 146 Lulju - Settembru 2008

II-Pellegrinaġġ

Rivista mahruġa mis-Santwarju Ta' Pinu - Ghawdex

Madonna Ta' Pinu

Perjodiku ta' kull tliet xhur

Bord Editorjali: Dun Gerard Buhagiar (*Editur*),
Dun Mikiel Galea, Francesco Pio Attard,
Maureen Attard, Esther Bajada, Edward Depasquale.

*Il-fehmiet li jistqarru l-kittieba
m'hum iex neċessarjament daww tal-Bord Editorjali*

Kull korrispondenza ghandha tintbaghat hekk:

L-Editur, "Madonna ta' Pinu"

Centru Kulturali Marjan, Ta' Pinu, Gharb
Gozo GRB 1704, MALTA.

Tel: 2155 6187 Fax: 2156 2350

E-mail: theeditor@tapinu.org

Abbonament ghas-sena 2008:

Lokali € 6.00
Ewropa €14.00
Barra mill-Ewropa €17.00
Sostenitur Offerta Libera



Sena XXVIII Vol X Nru. 146

Lulju - Settembru 2008



Ritratti tal-Qoxra

Quddiem: Wiehed mill-ewwel pellegrinaġġi organizzati lejn il-Kappella tal-Madonna Ta' Pinu wara l-1883.

Wara: Kalendarju 2009 li jfakkar ic-Celebrazzjonijiet tal-125 sena mis-Sejha tal-Madonna Ta' Pinu.

Disinni fil-bidu ta' kull artiklu:

*Dettal ta' l-iskultura - Wistin Camilleri,
u Muzajċi li jinsabu fis-Santwarju Ta' Pinu*

Ringrazzjament

Arkivju Rit. Santwarju Ta' Pinu, Archivio Foto. Marconi, Bologna, Italja.

stampar: jdbprinting - tel: 2155 2219

© Copyright Ta' Pinu Publications 2008



L-ebda parti minn artiklu jew ritratt, li jidhru fuq din ir-rivista ma jistghu jigu ppubblikati minghajr il-permess bil-miktub tal-Bord Editorjali.

F'din il-Ħarġa...

- | | | |
|---|---|---|
| 1 Il-Kelma tar-Rettur
<i>Stedina mis-Sema:
Qed Timxi?</i> | 19 Lectio Divina:
<i>"Ejjew u taraw"</i> | 37 L-Ghanja tal-Qaddejja
2 parti |
| 3 It-Tifsira
tal-Pellegrinaġġ
ghall-Poplu Lhudi | 22 English Corner
<i>Marian Apparitions</i> | 39 Grazzi, Omm tieghi
tas-Sema... |
| 5 Il-Pellegrinaġġ
mixja ta' Konverzjoni | 24 Hsibijiet Marjani:
<i>Marija Mara ta' žmienna</i> | 40 Prezentazzjonijiet tat-
Tfal |
| 7 Il-Pellegrinaġġ
fl-Antikita` Kristjana | 26 Sliem Ghalik:
<i>Marija, gwida fil-vjaġġ
tagħna</i> | |
| 9 Pellegrini lejn is-Sema
Pajjizna! | 27 Poeżija fl-okkażjoni
tal-125 Sena minn meta
l-Madonna kellmet lil
Karmni Grima | |
| 10 Restawr fuq pitturi ta'
Emvin Cremona | 28 Mill-Hajja
tas-Santwarju | |
| 14 Il-Pellegrinaġġ... xbieha
tal-mixja tan-Nisrani
lejn is-Santwarju
tas-Sema | 30 Mela Darba:
<i>Kien hemm raġel jismu
Franġisk</i> | |

Intenzjoni ta' din il-Ħarġa

Biex kull min jżur
is-Santwarju Ta' Pinu
f'din is-sena speċjali,
jimxi l-mixja tal-hajja
b'harstu lejn is-Sema
taht il-gwida
tal-Vergni Marija



Illum, meta wiehed imur għad it-tabib tiegħu biex jagħmel xi *check-up* dwar is-saħħa fiżika tiegħu, wahda mill-mistoqsijiet komuni li spiss jistaqsi t-tabib hija propju din: *“Inti qed timxi?”* U jekk twiegħbu *“mhux tant”* dlonk t-tabib jgħidlek: *“Habib/a jeħtieġ li inti timxi, trid timxi aktar, trid timxi ftit kuljum, jekk inti trid tiegħu hsieb saħħtek!”*

Din il-mistoqsija tat-tabib qatt ma kienet issir lin-nanniet tagħna, għaliex dawn ma kellhomx il-kumdità u l-lussu li għandna llum. Dawn, kull fejn kienu jmorru, kienu jmorru dejjem bil-mixi u kienu nies f’saħħithom. Ma naħsibx li niżbalja jekk ngħid li aktar ma jikber il-lussu aktar qed insiru għażżiena fil-mixi tagħna. Minn naħha l-oħra kemm jagħmulek kuragg meta fit-toroq tagħna, filgħodu kmieni jew tard filgħaxija tara gruppi żgħar ta’ persuni jimxu flimkien. Iva xi haġa sabiha li qed nintebhu li jeħtieġ li niehdu hsieb saħħitna.

Jekk huwa importanti li niehdu hsieb is-saħħa tal-ġisem tagħna kemm huwa iktar important li niehdu hsieb ukoll is-saħħa spiritwali tagħna? Dan għaliex il-bniedem mhux ġisem biss! Iva nisthajjel lill-Mulej Ġesù, idur fuqi u mill-ġdid jistaqsini u jgħidli: *“Int qed timxi biżżejjed?”* Għandu raġun jagħmilli din il-mistoqsija għaliex kif jgħidulna hafna qaddisin, Ġesù huwa t-Tabib ta’ Ruħna!

Qatt hsibt li l-hajja tiegħek fuq din l-art hija:

- mixja ta’ Fidi?
- mixja lejn Alla?
- mixja lejn is-Sema?

Nisthajjel lil Ġesù jgħidli:

- *“Habib jeħtieġ li timxi aktar fit-triq tal-Fidi!”*

Għażiż qarrej/ja, hallini f’isem Ġesù nistaqsik:

- qed timxi fil-Fidi?
- qed timxi l-quddiem fl-għarfien ta’ Alla?
- qed timxi fit-triq ta’ l-imħabba
- qed tintebah bil-preżenza ta’ Alla f’hajtek?

F'din il-harġa qed nitkellmu mill-"Pellegrinaġġ", għaliex il-Pellegrinaġġ magħmul kif jixraq huwa eżerċizzju mill-aqwa ta' kif jiena nista' nintebaħ li l-hajja tal-bniedem hija mixja lejn dak Alla li qiegħed ta' kuljum jimxi lejna jew aħjar li qed jimxi magħna sakemm iwassalna fil-glorja tas-Sema.

Kif ngħidu, il-hajja mhix ward u zahar. Iva, fil-hajja hemm it-tbatija, hemm il-qtiegh il-qalb, hemm l-ghejja, il-biza' u hafna aktar! U bilfors hekk, għaliex il-hajja kif ġa għedna hija mixja, hija pellegrinaġġ. Is-sabiħ tal-hajja nisranija huwa li f'din il-mixja, il-bniedem qatt ma huwa wahdu, iżda ahna lkoll familja wahda, f' mixja wahda.

Ejjew, mela mill-ġdid niskopru s-sbuhija u l-importanza tal-Pellegrinaġġ nisrani u niftakru li l-Verġni Marija, il-mara li imxiet il-mixja tal-fidi, mhux biss hija għalina mudell fil-mixja tagħna, iżda hija wkoll pellegrina magħna fit-triqtna lejn il-Dar tal-Missier tas-Sema. Ha tkun għalina, mela, il-Verġni Marija, Omm u Gwida tul din il-mixja tagħna.


Tibżax, habib, kuraġġ, qum u imxi, u jekk qed thoss it-toqol u l-ghejja ta' din il-mixja, m'intix wahdek, agħtini jdejk u ejja ha nimxu flimkien!♦



Il-Pellegrinaġġ Nazzjonali li sar nhar it-22 ta' Ġunju 2008 biex ifakkar il-125 sena mis-Sejha tal-Madonna Ta' Pinu, li kien immexxi mill-Arċisqof ta' Malta, Mons. Pawlu Cremona O.P. u l-Isqof ta' Għawdex, Mons. Mario Grech. Dan il-pellegrinaġġ kien possibbli grazzi għall-organizzazzjoni perfetta mid-dirigenti ta' Radju RTK, u fih hadu sehem iktar minn 1000 pellegrin minn Malta, flimkien ma' mijiet ta' Għawdxin.

It-Tifsira tal- Pellegrinaġġ għall-Poplu Lhudi

minn Mons. Lawrenz Sciberras



Il-mixja fit-Testment il-Qadim

Meta xi hadd jibda biex jahseb dwar l-idea ta' pellegrinaġġ, flimkien mal-hsieb ta' xi mixja qaddisa, wiehed dritt għandu jitlaq mit-Testment il-Qadim. U bir-raġun, għaliex dan iż-żmien huwa kollu figura u preparazzjoni fil-Knisja tat-Testment il-Ġdid. Il-poplu magħżul f'wiehed mill-akta forom qodma tat-twemmin tiegħu jistqarr: *"Missieri (Abraham) kien minn Aram, jiġġerra minn post għall-ieħor, imbagħad niżel l-Eġittu u għammar hemm. Żgħir kien il-ghadd ta' niesu, iżda hemmhekk sar poplu kbir, qawwi u kortan"* (Dt 26,4-5). Dan il-kredu, il-Lhud kienu jgħiduh matul il-festi tal-pellegrinaġġi.

Il-Lhud huma wild ta' razza dejjem jiġġerrew, poplu semi nomadu. Huma dixxendenti ta' xi hadd li għandu għan speċifiku; mexjin lejn skop preċiż u determinat, li huwa Alla stess. Huwa tassew interessanti kif il-Bibbja tat-T.Q. hija mimlija verbi u sustantivi li jirrifera għal xi mixja, jew pellegrinaġġ, lejn xi santwarju. "Tmur u tiġi, titla' u tinzel, tasal u terġa' lura, itterraq u tirritorna, tfittex u issib, tghaġġel u titlajja. Pellegrinaġġi ta' din il-kwalita' dejjem jispiċċaw f'xi maqdes jew imkien ieħor ta' rabta qaddisa. Ta' min isemmi: is-Sinaj, Betel, Silo, Dan, muntanja Garizim, l-oqbra tal-patrijarki (Abraham Ġakobb) u matrijarki

Sara, Rebekka,) mela Hebron, il-qabar ta' Rakel, f'Betlehem, il-qabar tal-profeta Samwel, il-qabar tas-sultan David fuq l-gholja ta' Sijon, u fuq kollox il-belt il-qaddisa - Ġerusalem.

Abraham il-prototip

Il-prototip ta' dan kollu huwa Abraham, missier il-Lhud. Kien huwa li għall-amar t'Alla halla dak li kien fi żgur għalih u telaq jiġġerra lejn art li qatt ma kien rifes fuqha. Imma haġa tal-ghageb, għaliex fil-waqt li kien miexi, intebah li ma kienx wahdu; miegħu kien hemm Alla. L-istess hsieb u haġa għamli l-patrijarki, hekk raw it-timbru u l-marka spiritwali fil-mixja tagħhom, u li pajjiżhom ma kienx hawn: *"Kollha bil-fidi mietu dawn in-nies.. għaliex għarfu li huma kienu barranin u għorba fuq l-art... huma qegħdin ifittxu pajjiż għalihom"* (Lhd 11,13-16).

Mixja lejn il-maqdes

Dejjem skond l-idea ta' pellegrinaġġ fit-T.Q., l-Iżraelin kienu obbligati li jagħmlu tliet pellegrinaġġi lejn il-maqdes ta' Ġerusalem (Eż 23,14-17). L-okkażjoni għal il-pellegrinaġġi kienu l-festi l-kbar tagħhom, mela dik ta' l-Ghid, Pesah, dik tal-Ġimghat jew Shavuot, u dik ta' l-Gharejjex Sukkot. Dan tal-pellegrinaġġ kien amar li jorbot shih lill-irġiel Lhud kollha. Il-pellegrini kienu

jieħdu magħhom debbiet għas-sagrificċji. Iċ-ċentru ta' dawn il-pellegrinaġġi l-ewwel kien f'Silo (1 Sam 1,13), imbagħad sar f'Ġerusalem. It-tradizzjoni Lhudija fil-Midrash Shir hashirim Zuta ta sebghin isem lil Ġerusalem. Uħud minnhom huma negattivi, imma il-biċċa l-kbira jfahħru lil Ġerusalem. Filun minn Lixandra fit-trattat "In Flaccum", 46, u Ġ. Flavju fit-trattat Contra Apionem, 1,38, isejhu lil Ġerusalem metropolis, il-belt-omm.

Huwa kollu f'dan il-kuntest ta' mixja qaddisa lejn il-post l-aktar qaddis li l-Lhud qatt seta' jkollhom, mela t-tempju, li nibtu tant għajnet ta' ferħ u paċi tal-qalb kollha ifahħru b'mod l-aktar għoli lil Ġerusalem. Aktar 'il quddiem, dawn bdew jissejhu salmi tat-telgħat. (a) "*Fraħt meta qaluli 'sejrin f'dar il-Mulej'. Diga` qegħdin riġlejna fi bwiebek Ġerusalem*". Sl 122. (b) "*Jekk il-Mulej ma jibnix id-dar, għalxejn jithabtu l-bennejja. Jekk il-Mulej ma jibnix il-belt, għalxejn jishar l-għassies*" (Sl 127), (c) "*Bħalma l-għoljiet iduru madwar Ġerusalem, hekk il-Mulej madwar il-poplu tiegħu minn issa u għal dejjem*" (Sl 125,2). "*Ma ddawlekk aktar ix-xemx binhar, u lanqas jiddi il-qamar bil-lejl, għax il-Mulej ikunlek id-dawl għal dejjem u Alla tiegħek ikun sebħek*" (Is 60,19).

Ġesu` pellegrin

Ġesu`, kemm meta kien għadu żgħir kif ukoll meta kiber, terraq bosta pellegrinaġġi lejn Ġerusalem. Hekk mela huwa stess bierek u saħħaħ id-drawwa sabiha ta' l-antenati tiegħu lejn dawn il-mixjiet bi skop purament qaddis. L-evangelista Ġwanni jiftaħ il-Vangelu tiegħu billi jgħid li Ġesu billi "*kien qorob l-Għid tal-Lhud, tela - anabainu - Ġerusalem*" (Ġw 2,13). Okkażjoni oħra meta Ġesu għamel il-pellegrinaġġ qaddis lejn Ġerusalem kienet il-festa ta' l-Gharejjex. Hawn ukoll l-Evangelju jgħid: "*Imma wara li ħutu telgħu għall-festa tela' hu wkoll, mhux bid-dieher imma bil-moħbi*" (Ġw 7,10). Festa oħra Ġudajka li Ġesu` ha sehem qaddis fiha kienet dik tal-Konsagrazzjoni tat-tempju ta' Ġerusalem: "*Imbagħad ħabtet il-festa tal-konsagrazzjoni*

tat-tempju. Kienet ix-xitwa, u Ġesu kien miexi minn naħa għall-oħra tat-tempju, fil-logġa ta' Salamun" (Ġw 10,22).

Għan il-pellegrinaġġ

Il-għanijiet tal-pellegrinaġġ kienu varji, imma l-aktar prinċipali u ċentrali ma setgħux jonqsu. Fih innifsu l-pellegrinaġġ huwa mixja f'it jew wisq diffiċli. Bosta drabi wiehed kien irid iħabbat wiċċu ma' diversi problemi u qtigh ta' qalb. It-triq twila, il-kondizzjonijiet tal-mixja mwiegħra, biża' ta' xi attakk mill-hallelin, il-kundizzjonijiet atmosferiċi eċċ. Pero` din il-mixja lil Lhud kienet tfakkarhom ukoll fil-mixja tagħhom ta' din id-dinja lejn Ġerusalem tas-sema.

It-tieni għan tal-pellegrinaġġ huwa dak ta' radd il-hajr 'l Alla meta huma jaslu fis-santwarju tant għaziż għalihom. Dan ir-radd il-hajr, bosta drabi, il-pellegrini kienu juruh b'mod tangibbli billi joffru s-sagrificċju olokawst lil Alla. Dan il-ferħ tal-pellegrinaġġ kien ikun fl-oghla tiegħu, meta dejjem jekk kien possibli, il-familja kollha kienet tmur Ġerusalem biex hemm tiehu sehem attiv fl-offerta lil Alla. F'din l-okkażjoni l-membri tal-familja dejjem bi ftehim mal-qassis li jkun se jidbaħ l-offerta, kienu jieklu flimkien xi parti mill-istess debħa. Hekk din kienet tkun laqgħa tassew qaddisa u li tfuħ lil Alla.

Konkluzjoni

Il-pellegrinaġġ, għalhekk, tal-poplu Lhudi dejjem kellu għan qaddis daqs kemm preċiż ta' x'se jsir fih. Kienet meħtieġa għalhekk il-preparazzjoni minn qabel it-tluq tal-mixja. Fuq kollox waqt l-eskuzzjoni ta' l-offerta fuq l-artal lil Alla, kienu meħtieġa dejjem it-talb, il-kant tas-salmi u fuq kollox id-dispożizzjoni tal-qalb. Huma kollu f'dan il-kuntest li Kohèlet iwissi: "*Qis il-pass li tagħmel inti u tersaq lejn id-dar ta' Alla. Li tersaq biex tisma' hi haġa aqwa mill-offerta tas-sagrificċju tal-boloħ, li anqas biss jafu x'qegħdin jagħmlu ħazin*" (Koh 4,17). ♦

Il-Pellegrinaġġ *mixja ta'* *Konverżjoni*

minn Patri Anton Farrugia, ofm



Bħalma l-poplu t'Alla fir-Rabta l-Qadima mexa għal diversi snin fid-deżert sa ma wasal fl-art imwiegħda, hekk ukoll aħna l-poplu l-ġdid tal-Mulej sakemm għadna f'din id-dinja ninsabu f'mixja lejn is-Sema pajjiżna. Dan ifissru tajjeb hafna *l-pellegrinaġġ* li hafna nsara jhobbu jagħmlu lejn xi Santwarju fil-pajjiż tagħhom stess jew f'xi art barranija.


Pellegrinaġġ importanti fil-hajja ta' kull nisrani baqa' bla dubju ta' xejn dak lejn l-Art Imqaddsa. Imma mal-medda tas-snin inholqu pellegrinaġġi ohra li saru famużi bħal dak lejn il-belt ta' Ruma fuq l-oqbra ta' San Pietru u San Pawl, l-għar ta' San Mikiel fuq l-għolja tal-Gargano l-Italja u San Ġakbu ta' Campostella fi Spanja.

Barra minn hekk, f'hafna pajjiżi madwar id-dinja, maż-żmien svilupaw santwarji marjani li xi whud minnhom saru ċentri internazzjonali ta' pellegrinaġġi. Biżżejjed insemmu s-santwarji pontifiċi ta' Loreto u Pompei fl-Italja, kif ukoll Lourdes fi Franza u Fatima fil-Portugal marbuta mad-dehriet tal-Madonna.

Illum ikollna nammettu li l-pellegrinaġġ tilef hafna mis-sens oriġinali tiegħu u dan minhabba l-fatt li qabel il-pellegrini kienu jżuru s-santwarju bil-mixi u fi żmien twil li ġieli kien itul ix-xhur imma anke is-snin. Dan kien iwassal biex il-pellegrinaġġ iservi għal min jagħmlu bħala mixja ta' konverżjoni li anke illum, irridu niskopru mill-ġdid fiċ-ċelebrazzjoni tas-Sagrament tal-Mahfra.

Kull Santwarju għandu għalhekk joffri lill-pellegrini mhux biss saċerdoti disponibbli għall-Qrar, imma anke post dinjituż li fih dan is-Sagrament ikun jista' jiġi ċelebrat mingħajr għaġġla u f'ambjent ta' skiet u ġabra, ambjent li jgħin lill-pellegrin jidhol dahla fih innifsu u jibdel hajtu tabilhaqq.

Is-Sagrament tal-Mahfra iġġedded fina l-grazzja tal-Magħmudija li nkunu tlietna bid-dnub. Għaldaqstant tkun haġa xierqa li l-pellegrinaġġ jibda dejjem b'tifkira tas-Sagrament tal-Magħmudija, jekk ikun possibli hdejn il-Battisteru fil-knisja



parrokkjali billi jitbierek l-ilma u jintraxx fuq il-pellegrini.

Sabiex ma jintlifx is-sens tal-mixi fil-pellegrinaġġ, tajjeb li ssir mixja twila jew qasira, li fiha l-pellegrini jitolbu s-Salmi jew xi talb iehor popolari bħal ma huwa r-Rużarju jew il-*Via Crucis*.

Tajjeb għalhekk li madwar is-Santwarju ikun hemm mogħdijiet maħsuba apposta li fihom il-pellegrini jkun jistgħu jimxu u jieqfu biex jimmeditaw il-Misteri tal-Passjoni kif ukoll tar-Rużarju. Il-pellegrini għandhom jiġu mgħinuna jagħmlu dan permezz ta' kitbiet mirquma u b'siltiet mill-Kelma t'Alla lis-Santwarju għandu jiehu hsieb li jipubblica, kif ukoll b'rappreżentazzjonijiet li għandhom ikunu mhux biss ta' livell artistiku u devozzjonali imma fuq kollox teologiku.

Minbarra l-aspett penitenzjali, l-pellegrinaġġ fih ukoll l-aspett ta' festa li jilhaq il-qofol tiegħu fiċ-ċelebrazzjoni ta' l-Ewkaristija. Għaldaqstant il-kustodji tas-santwarji, aktar milli jzidu ċ-ċelebrazzjonijiet tal-Quddies, għandhom jaraw li jkun hemm Quddiesa apposta għall-pellegrini, li tkun animata tajjeb u li ssir dejjem f'hin stabbilit.


Anke ċ-ċelebrazzjoni tal-Liturġija tas-Siġhat għandha ssib postha fl-orarju ta'

kull Santwarju, b'mod speċjali fil-Hdud u l-festi bis-sehem tal-kleru u l-poplu.

Dan kollu jitlob spazju u għalhekk l-ispaceji ċelebrattivi tas-Santwarju bħal ma huwa l-Altar, l-Ambone, is-Sedja u l-kappella tas-Sagrament għandhom jiġu proġettati bi hsieb, b'mod li dawn l-opri jkun mhux biss ta' livell artistiku għoli imma fuq kollox liturgiku.

Aspett iehor tal-pellegrinaġġ jista' jkun dak tas-solidarjeta' lejn min qed ibati. Dan jinħass hafna ġewwa Lourdes imma kull Santwarju jista' johloq inizjattivi ta' karita' li permezz tagħhom il-pellegrini jiġu sensibilizzati biex jgħinu lil min huwa fil-bżonn.

Fl-aħħar imma mhux l-inqas, hemm l-aspett tas-*souvenirs* li ma nistgħux ninjorawh. Il-pellegrini li jzuru xi Santwarju fil-maġġoranza kbira tagħhom jhobbu jieħdu lura magħhom xi tifkira tal-post. Għalhekk sa fejn u kemm jistgħu, d-dirigenti tas-santwarji għandhom jaraw li l-oġġetti li jinbiegħu jittrasmettu l-ispirtu awtentiku tal-post u jzommu quddiem għajnejhom it-twissija tal-Mulej Ġesu' u ma jagħmlux is-Santwarju qisu xi suq! ♦



Il-Pellegrinaggj fl-Antikita` Kristjana

mill-Arċ. Carmelo Refalo

Fiċ-ċivilta` antika n-nies kienu jterru minn reġjun għal ieħor b'inqas diffikulta` milli wiehed jista' jahseb illum. Kienet teżisti konnesjoni ta' toroq li għall-imperu Ruman fil-bidu tar-IV seklju kienet tinfirex fuq medda ta' 78,000 kilometru, bl-assistenza u l-akkumpanjament għall-pellegrini kollha. F'din iċ-ċirkustanza ta' spostamenti umani, kulturali, kummerċjali u reliġjużi, toħroġ b'ċerta relevanza l-importanza tal-pellegrinaggj.

Nafu li l-prattika tal-pellegrinaggj teżisti bhala fenomenu preżenti fir-reliġjonijiet kollha. Li wiehed b'mod individwali jew komunitarju jmur biex iżur post sagru għaliex immarkat bil-preżenza tad-divinita`, jew minn xhieda eċċezzjonali ta' xi qaddis, martri jew eroj biex jagħmel wegħda, penitenza jew jaqla' xi grazzja - dan kollu jikkostitwixxi wahda mill-aktar forom privileġġjati tal-gruppi reliġjużi.

Anke l-insara jagħmlu tagħhom il-prattika tal-pellegrinaggj minhabba motivi ċari ta' min iwettaqhom. Jekk xi darba niltaqghu ma' Missirijiet tal-Knisja li tkellmu kontra l-pellegrinaggj, dan jagħmluh minhabba l-abbużi jew motivazzjonijiet żbaljati marbuta mal-pellegrinaggj. Tant hu hekk li d-dinja Kristjana ssaffi d-drawwa qaddisa tal-pellegrinaggj minn użanzi żbaljati li kienu gejjin mill-ambjent Ġudajku jew Klassiku.

Li wiehed iterraq lejn post jew pajjiż mhux għajr simbolu ta' vjaġġ kollu kemm hu interjuri li l-pellegrin huwa msejjaħ biex iwettaq lejn il-qdusija jew lejn imhabba aktar perfetta lejn Alla u l-bniedem.

L-ewwel pellegrin

L-ewwel pellegrin nisrani li nafu dwaru kien l-Isqof Alessandru tal-Kappadoċja li wara s-sena 200 żar Ġerusalem biex "*iżur il-postijiet sagri u jitlob fihom*". L-istoriku Ewsebjū ta' Ċesarea jsemmi lil dan l-ewwel pellegrin u jgħid li "*dawk kollha li jemmu fi Kristu għandhom iżuru Ġerusalem minn kull parti tad-dinja - biex jimxu fuq il-passi tas-salvatur*" (Storja Ekkleżjastika).

In-numru ta' knejjes mibnija mill-Imperatur Kostantinu fuq il-postijiet qaddisa juru interess qawwi mill-pellegrini biex iżuru dawn il-postijiet ġewwa Ġerusalem. L-aktar post li kellu influż ta' pellegrini u interess fil-postijiet Imqaddsa kien Ġerusalem. Kull post tal-Palestina li ra il-preżenza fuq l-art tas-Sinjur tagħna Ġesu` Kristu, isir punt ta' riferiment għall-pellegrini. Dawn fakkru lill-Omm ta' Ġesu`, billi sa mill-ewwel sekli iddedikawha knejjes u monasteri.

Pellegrinaġġi lejn il-postijiet tal-kult Marjan

Frott il-ġrajja tal-Ġdid Testament nistghu nfasslu l-mappa tal-pellegrinaġġ li tant pellegrini kienu jterruq biex iżuru postijiet Imqaddsa. Il-postijiet tal-pellegrini marbuta mal-kult Marjan kienu:

- A) **SEPHORIS** - Il-Bażilika ddedikata lit-Thabbira tal-Anglu.
- B) **ĠERUSALEMM** - Il-Bażilika ddedikata lit-Twelid tal-Verġni Imbierka hdejn l-ghadira Probatika: il-Bażilika tad-Dormizzjoni.
- C) **AIN KARIM** - Il-Knisja tal-Magnificat.
- D) **KANA** - Il-Bażilika ta' Kefar.
- E) **BETLEM** - Il-Bażilika tan-Nativita'.

Minbarra l-postijiet indikati mill-Vangeli nsibu wkoll postijiet indikati mit-testi Apokrifa li jsemmu postijiet ohra li magħhom l-insara tal-bidu rabtu postijiet tal-kult, f'kollegament mal-hajja ta' Marija jew tal-familja tagħha. Dawn saħansitra jindikaw l-ismijiet tal-ġenituri tal-Madonna - Ġwakkin u Anna - li dwarhom il-Vangeli Kanoniċi jisktu.

F'dan l-artiklu se nagħtu l-attenzjoni lil tliet postijiet li fl-Antikita' Kristjana kellhom influż ta' pellegrini minhabba l-importanza tagħhom.

Sephoris

Il-pellegrini kienu jibdew l-itinerarju billi jzuru Sephoris, il-kapitali tal-Galilija, ftit kilometri 'l bogħod minn Nazaret. Wieħed għadu jista' jara l-abside tal-Knisja ta' zmien il-Kruċjati

iddedikata lil Sant'Anna, Omm il-Verġni Imbierka. Skond il-protovangelu ta' Ġakbu, hawn sehhet it-thabbira mill-Anglu Gabirjel. Ċertu pellegrin Anonimu minn Piacenza li żar il-post fis-sena 570 jgħid li f'dan il-post ra l-kattedra fejn il-Verġni Imbierka kienet qiegħda meta dehrilha l-Anglu.

Nazaret

F'Nazaret hemm il-Bażilika l-kbira tat-Thabbira. Ftit 'l bogħod teżisti l-ghajn tal-villaġġ antik, fejn twaqqaf is-Santwarju ddedikat lil San Gabirjel. Din il-Knisja hija mmexxija mill-Komunita' Griega - Ortodossa fit-tifkira tat-Thabbira tal-Anglu.

Ġerusalem

Post iehor indikat bhala ċentru ta' pellegrinaġġi huwa l-post fejn sehħ l-immakulat konċepiment ta' Marija u t-twelid tagħha. Dan jixhduh il-kitbiet Apokrifa dwar ġrajjet li sehħew gewwa Ġerusalem. Il-post indikat huwa fejn illum hemm il-bieb ta' San Stiefnu fiż-żona tal-ghadira Probatika jew il-bieb tan-nagħaġ. Hawn insibu Knisja mibnija fuq id-dar ta' Ġwakkin u Anna. Fis-Seklu VII il-Patrijarka ta' Ġerusalem, San Sofronju jikteb:

“Nidhol fil-Probatika qaddisa, fejn il-Beata Anna tat id-dawl lill-Verġni Imbierka. Meta nidhol f'dan it-Tempju tal-Purissima u bla Tebgha, l-Omm ta' Alla, inhaddan u nbus dawn il-hitana għalija tant għeziež.”

San Ġwann Damaxxenu, juża dan il-post għal waħda mill-priedki tiegħu fil-festa tan-Nativita' fit-8 ta' Settembru:

“Sliem O Probatika

Santwarju qaddis tal-Omm ta' Alla.

Sliem o Probatika ta' Ġwakkin.


Darba servejt post fejn jinġabru l-merħliet issa post fejn jurina lir-ragħaj.

Din il-Knisja li qegħdin fiha diġa' turi dak li ser inkunu fis-sema.”

(Omeliya fl-okkażjoni tan-Nativita' ta' Marija: IV)

L-Imperatur Ġustinjanu (527 - 565) gewwa Ġerusalem, faċċata tat-Tempju preċiżament fuq l-gholja biswit, bena ċentru ta' kult Marjan, kumpless li kien jinkludi Bażilika, post li jilqa' lill-pellegrini, post fejn jgħixu s-Sacerdoti, liema post huwa marbut mal-preżentazzjoni tal-Madonna fit-Tempju, liema post hu deskritt fil-protovangelu ta' Ġakbu.

Indikajna 3 postijiet Marjani li fihom u lejhom il-pellegrini kienu jterruq bix-xewqa li dawk il-pellegrinaġġi esterjuri jgħinu fil-mixja ta' fidi interjuri. ♦



PELLEGRINI LEJN IS-SEMA PAJJIŻNA!

(Filippin 3, 20)

minn D. Mikiel Galea



Qed nipprezentaw il-kummentarju tal-feature li sar fl-ewwel parti tal-Velja ta' l-Assunta nhar l-14 ta' Awissu 2008. Il-feature jikkonsisti f'riflessjoni fuq l-Innu Marjan "Lejn is-Santwarju Ta' Pinu", mużika ta' Joe Formosa fuq versi ta' D. Gerard Buhagiar. Il-kummentarju u r-riflessjoni fuq l-innu li qed ingibu f'din il-ħarġa, huma ta' D. Mikiel Galea.

1. Strofa

*Rit: Madonna Ta' Pinu,
Omm tagħna l-Maltin,
Hawn f' darek ġejn' ahna
Għax Inti tilqagħna.
Madonna Ta' Pinu,
Quddiemek herqana,
Ġejn' ahna nitolbu
Biex tfittex tismagħna,
Biex tfittex tismagħna!*

*Ġewwa darek, f' dik is-sikta,
Ġie ikellmek il-Mulej;
Lilna wkoll, fis-skiet u l-ġabra,
Ikellimna il-Mulej!*

F'dak iż-żmien, l-Anglu Gabrijel, mibgħut minn Alla Setgħan għand Tfajla minn Nażaret, jisimha Marija, stqarrilha: "*Ifraħ, Maħbuba minn Alla, Int se tnissel fil-ġuġ, ma jdumx ma jkollok Iben, issemmieh Ġesu'!*" (Luqa 1, 26-31)

Minn qaddisu, il-bniedem, mahluq xbieha t'Alla, fil-qiegħ ta' qalbu jixtieq lil dan Alla! Dan possibbli biss jekk jingabar u jiskot! F'dan is-skiet, il-Mulej, li jhobb jitkellem minn taħt ilsien, arah jifqa' l-widnejn, kultant torox tagħna, u jsejhlina biex b'ħajjitna nagħmlu xi haġa sabiha!

Hekk ġralha Karmni Grima 125 sena ilu! Ġejja siekta mill-għalqa u sejra lura lejn darha, kellha esperjenza tal-ġenn! F'hemda ta' l-għaġeb, miksura biss mill-għana hlejju tal-bilbla, tisma' min isejhilha u jgħidilha: "Ejja! Ejja! Ejja llum, għax qabel sena ohra m'intix se tkun tista' tiġi żżurni bħal dejjem!"

2. Strofa

*Rit: Madonna Ta' Pinu,
Omm tagħna l-Maltin,...*

*Lejn l-għoljiet Int erhejtilha,
Taqdi u tfahħar lill-Mulej;
Ahna wkoll nixtiequ bhalek
Illi nservu lill-Feddej!*

F'dawk il-ġranet, Marija tqila bi Frott li ġie mill-Ispirtu s-Santu, qamet u telqet lejn l-għoljiet biex tiltaqa' ma' Elizabetta. Din ukoll kienet tqila bi frott speċjali! Kien frott li ġie barra minn zmienu! U l-Ispirtu s-Santu għamel festa... Marija bdiet tghanni... "*Sa fl-aħħar, il-Mulej kien ftakar fil-ħniena tiegħu!*" (Luqa 1, 39-56)

Il-Mulej li jaf isejjah lil kulhadd biex jagħmel xi haġa sabiha, araH jimliena b'kuraġġ u b'hegga biex it-teżor li jinsab fina, mohbi f'ġarar tal-fuħħar, ngħadduh malajr lill-ohrajn! Dat-teżor għandu hafna faċċati...wahda minn

(ikompli f'paġna 12)

Restawr fuq pitturi ta' Emvin Cremona fis-Santwarju ta' Pinu

mir-restawratur Godwin Cutajar

Storja u Teknika:

Il-pittura "Preżentazzjoni ta' Marija" (daqs pittura 252cm X 158cm, ta' Emvin Cremona hi maghmula fuq it-tila b'żebgħa probabbli taż-żejt. It-tila hi t'ghamla ndustrijali, bi strat preparatorju rqieq abjad. F'hafna partijiet l-istrati tal-preparazzjoni u ż-żebgħa huma tant irqaq li n-nisġa tat-tila għadha tidher fuq il-pittura. Fil-fatt fil-pittura l-konsistenza taż-żebgħa hi ġeneralment ta' velaturi opaki u kultant trasparenti għalkemm insibu wkoll xi żebgħa hoxxa. Xi shab hu mpitter bil-porporina u fuq dawn dellijiet b'li jidher li huma velaturi trasparenti. Fin-naħa t'isfel hemm xi ktiba ta' dokumentazzjoni:

- il-firma ta' l-artist u s-sena li fiha saret il-pittura "CREMONA 60", kollox miktub f'ghamla vertikali fuq ix-xellug (rit. 1)
- "DONAVIT" biż-żebgħa mill-artist (rit. 2) mimduda fil-parti t'isfel tal-lemin
- kitba bil-lapes "NOME E COGNOME", xi linji mimduda u hażż li ma jinqarax li probabbli sar waqt li kien qed isir il-mużajk (rit. 2) kollox miktub mimdud fil-parti t'isfel tal-lemin.

Waqt ix-xogħol, fuq iż-żebgħa niexfa, l-artist għamel taħżis bil-lapes biex jghinu fid-disinn:

- mad-dijadema ta' San Ġwakkin
- mal-kolonna (rit. 3)
- għall-firma tiegħu u d-data (rit. 1)
- għall-kelma "DONAVIT".

Cremona mbagħad ma mexiex eżatt mal-hażż tal-lapes, u wkoll halla dan il-hażż jidher fuq il-pittura lesta.

Fil-parti t'isfel tax-xellug tal-pittura Cremona halla l-preparazzjoni bajda tidher bhala partijiet l-iktar imdawla fil-pieg tal-libsa ta' Marija u fiż-żewġ hamimiet.

F'xi partijiet tal-pittura Cremona biddel dak li kien pitter qabel ("pentimenti"):

- l-id il-leminija tal-qassis kienet sa tkun iktar 'l isfel milli hi issa
- l-ispalla tax-xellug tal-qassis qabel kienet sa tkun iktar baxxa (rit. 4)
- iż-żarbuna tal-qassis qabel kienet sa tkun ikbar
- fiż-żona tal-kolonna u bejniethom jidher li l-artist kien sa jagħmel xi disinn ġometriku b'linji dijagonali kontra xulxin
- il-komma tal-libsa ta' Marija kienet sa tkun iktar wiesgħa milli hi issa
- in-naħa ta' fuq ta' ras Marija kienet sa tkun iktar 'l isfel milli hi issa



- in-naħa t'isfel tal-libsa ta' Marija jidher li kienet sa tkun differenti minn kif inhi llum
- il-pala ta' l-id u l-mant mal-polz ta' Sant'Anna li t-tnejn kienu sa jkunu iżgħar
- ir-rokna tal-mant ta' Sant'Anna parti t'isfel li qabel kienet sa tkun iżgħar
- il-profil tal-mustaċċi u l-leħja ta' San Ġwakkln qabel klenu sa jkun iktar 'il gewwa
- it-taraġ li kien sa jkun ogħla.

Il-pittura fiha tliet postijiet fejn hemm ċarċir ta' żebgħa ta' l-artist (rit. 5).

Maż-żebgħa tal-pittura nsibu xagħar li wisq probabli ħareġ mill-pinzell waqt li l-artist ikun ipitter jew inkella jhallat iż-żebgħa fuq il-paletta. F'din il-pittura hemm tliet daqsijiet ta' xagħar (0.5cm, 0.7cm u 1.8cm).

Il-komma tal-libsa ta' Marija fiha bosta hażż bil-lapes li m'għamlux l-artist u wisq probabbli sar waqt ix-xogħol tal-mużajk. (rit. 6).

Din il-pittura kienet ġiet miġbuda u miżmuma bil-"pins" fuq tilar ta' l-injam li għandu ġonot fissi u għas-saħħa żewġ traversi orizzontali, u hekk waslet sa żmienna (rit. 7). Għal xi raġuni l-għoli tat-tilar kien erba' ċentimetri iżgħar minn tal-pittura u għalhekk parti orizzontali min-naħa t'isfel kienet mitwija għal wara u ma kenitx tidher (rit. 2).

Il-pittura kellha ta' l-inqas intervent wieħed ta' konservazzjoni, jew iktar,



qabel dan preżenti. Jidher li kienet intlaqtet, iċċartet u hawn għandha wkoll deformazzjoni superfiċjali. It-tiċrita kienet ġiet magħluqa b'roqgħa tila (t'għamla industrijali bi strat preparatorju abjad, li wisq probabbli kienet ġiet maqtugħa mit-tarf mitwi fuq wara) li ġiet inkullata minn wara.

Stat ta' Konservazzjoni:

It-tila, għalkemm fiha xi taqtiiegħ żgħir, toqob u ksur baqgħalha elastiċita` tajba u għadha tiflaħ iġġorr il-materja pittorika. Mas-shab roża hdejn id il-qassis kif ukoll fil-kolonna tal-lemin



Rit. 5



Rit. 6



Rit. 7

(rit. 3) hemm nuqqas ta' qbid bejn saffi taż-żebgħa. Xi rqajja ta' żebgħa waqgħu minn ma' l-istrat preparatorju tat-tila jew bl-istrat preparatorju b'kollox u ntilfu. Iż-żebgħa għandha qsim irqieq ħafna tul in-naħa l-qasira, dan forsi għax qabel inġibdet fuq it-tilar setgħet għamlet xi żmien imrambla.

Fir-rokna tal-lemin ta' fuq in-nuqqas ta' żebgħa u preparazzjoni huma kotrana, it-tila hi mtebbgħa (quddiem u wara) u xi ffit dgħajfa. Dan jista' juri li hawnhekk fl-imghoddi l-pittura setgħet kienet ixxarbet.

Din il-ħsara strutturali msemija mhix estensiva. Kollox ma' kollox is-saffi tal-pittura (żebgħa, preparazzjoni u tila) għadhom sħaħ fihom infushom, imqabba tajjeb flimkien, u għaldaqstant jista' jingħad li l-pittura mhix fi stat ħażin ta' konservazzjoni. Il-pittura għandha ħmieg ħafif li ngabar fuqha maż-żmien.

It-tilar hu fi stat tajjeb ta' konservazzjoni iżda mhux sħiħ biżżejjed biex igorr pittura ta' dan id-daqs.

Konservazzjoni u Restawr:

Il-pittura għet imneħhija minn fuq it-tilar. Billi l-integrita` strutturali tal-pittura għadha mhux ħażin u xi deformazzjonijiet superfiċjali ma tantx jagħtu fil-għajn, għaldaqstant l-interventi ta' konservazzjoni strutturali setgħu isiru b'mod lokalizzat. Partijiet dgħajfa fit-tila bħal ksur, toqob jew taqtiiegħ żgħir ġew imsaħħa b'konsolidant termoplastiku. Ir-roqgħa ta' tila li kienet twaħhlet fl-intervent ta' konservazzjoni ta' qabel għet mibdula b'waħda iktar fina. Biċċa tila li tixbaħ kemm jista' jkun lit-tila originali għet imwaħħla fit-tarf mnejn qabel kienet inqatgħet biċċa, għalkemm din ma tidhirx għax hi mitwija.

Il-pittura mbagħad għet miġbuda fuq tilar ta' l-injam għdid li għandu ġonot expandibli bil-kavilji u sħiħ biżżejjed biex igorr il-pittura. Id-daqs ta' dan it-tilar sar bħal dak tal-pittura biex hekk issa tidher kollha. Għalkemm in-naħa ta' fuq tal-pittura hi

fit-tond, it-tilar sar f'għamla rettangolari ħalli kemm jista' jkun ma tinħebix it-tila żejda u għax l-artist hekk halliha.

Wara li saru l-provi tat-tindif, in-naħa l-implura għet imnaddfa b'sistema mekkanika u kimika. Il-ħażż tal-lapes li sar mill-artist thalla għax hu parti mill-materja originali u wkoll għax ma jtellifx mid-dehra ġenerali tal-pittura. It-tharbix bil-lapes in-naħa t'isfel kif ukoll dak fuq il-komma ta' Marija tnaddaf b'mod li jidher ffit inqas. It-tebgħa fit-tila fir-rokna tal-lemin ta' fuq ma kienx ħafif li titnaddaf.


Il-mili taż-żebgħa n-nieqsa ("lacunae"), meħtiegħ biex il-pittura tkun tidher iktar preżentabli, sar b'żebgħa tal-varniċ b'konsistenza ta' velaturi opaki; dawk bil-preparazzjoni nieqsa wkoll huma iktar fondi u għalhekk ġew l-ewwel mimlija bi stokk. Il-partijiet nieqsa fis-sħab li fihom il-porporina ġew mimlija b'taħlita ta' żebgħa tal-varniċ b'konsistenza ta' velaturi trasparenti ffit iżjed ċara mill-kuntest ("a sotto tono"). In-naħat it-twal tal-pittura ma kenux dritti, u għalhekk il-partijiet ma' dan il-perimetru li baqgħu jidhru bojod tul dawn in-naħat ġew mimlija biż-żebgħa biex jidhru inqas.

Dan ix-xogħol ta' konservazzjoni u restawr inbeda f'Settembru 2007 u tlesta f'Mejju 2008. Mal-perimetru tal-pittura twaħhlet lista wiesgħa 0.5cm ta' l-injam bil-varniċ biex jitgħattew it-tila mitwija u l-imsiemer.

Konservazzjoni Preventiva:

Il-pittura konservata u restawrata (rit. 8) ddendlet fis-sagristija tas-Santwarju Ta' Pinu li għal dan il-għan għet mghammra bħala mużew bl-inizjattiva tar Rettur il-W.R. Dr. Gerard Buhagiar. Il-pittura għandha tkun ventilata, m'għandhiex tixxarrab u għandha tiġi osservata kull sitt xhur fuq quddiem kif ukoll fuq wara ħalli jsir intervent ta' konservazzjoni u restawr minnufih jekk maż-żmien tkun qed issirilha xi ħsara. ♦

(ikompli minn paġna 9)



dawn il-faċċati hija s-sens ta' hniena li ahna nuru ma' l-ohrajn: ma' min hu bil-guh, ma' min hu bil-ghatx, mal-barrani, ma' min hu gheri, ma' min hu marid, ma' min hu fil-habs...

"Alla ried li l-messagg ta' Bintu Marija lil Karmela Grima, ma jibqax maghluq go qalbha, imma johrog fil-berah, kemm ghan-nies ta' zmienha, kif ukoll ghalina llum!" (Arcisqof Pawlu Cremona, Omclija tat-22 ta' Gunju 2008)

3. Strofa

Rit: *Madonna Ta' Pinu,
Omm taghna l-Maltin,..*

*Fuq gholja ohra tlajt imnikkta,
Ma' genb Ibnek mislub bqajt;
Vergni mbierka, Omm qalbienu,
Uri mieghi din il-Hniena.*

Fuq il-*"Qorriegha"*, hemm Alla-Bniedem qed imut! Hdejn is-salib ta' dan l-Agonizzant, hemm wieqfa Ommu Marija u d-Dixxiplu l-Mahbub. Gesu` jilmahhom u jaghtihom b'rigal lil xulxin: *"Mara, hawn hu Ibnek! Gwanni, hawn hi Ommok!"* Marija, li tara daqshekk hniena tfawwar mill-Qalb ta' Binha, terfa' fuq spallejha l-ministeru tal-hniena! (Gwanni 19, 25-27)

Kemm tbatija go fina u madwarna! Xi hadd qal: *"Il-bniedem jitwieled jibki u jmut b'demgha f'ghajnejh!"* Hemm xi sens fit-tbatija li jbati l-bniedem? Jekk thares mill-ghajnejn tal-bnedmin, it-tbatija ma taghmel

ebda sens. Fid-dinja sekolarista tal-lum, it-tbatija...li xi drabi twassal anki ghall-mewt, hija wiehed mill-fallimenti t'Alla! Imma ghal min jemmen, il-morr tat-tbatija jista' jkollu tifsira u valur. *"Jekk il habba tal qamh ma taqax fl-art u tmut, hi tibqa' wehidha; imma jekk tmut taghmel hafna frott."* (Gwanni 12, 24) Il-mara, meta tkun se tiled thossha mdejqa...izda meta tkun twieldet it-tarbija, ttraf hafta ghax tara li tkun welldet bniedem iehor fid-dinja. (ara Gwanni 16, 21)

Lil Frangisk Portelli, guvni twajjed mill-Gharb, il-Madonna Ta' Pinu stednitu: *"Xerred id-devozzjoni lejn il-pjaga l-mohbija li Gesu` garrab fuq spalltu Hu u tiela' l-Kalvarju mgħobbi bis-salib!"*

4. L-Ahhar strofa

Rit: *Madonna Ta' Pinu,
Omm taghna l-Maltin,..*

*F'das-Santwarju ahna gjejna.
F'din id-dar minn tal-Mulej;
Id f'id mieghek ikoll nimxu
lejn l-ghamara tal-Feddej!*

"Wara li temmet hajjitha fuq l-art, l-Immakulata Omm Alla Marija...kienet imtelligha fil-glorja tas-sema bir-ruh u l-gisem!" (Piju XII, *Munificentissimus Deus*, 1 ta' Novembru 1950)

Matul hajjitha fuq l-art, ghalkemm immissla minghajr tebgħa ta' dnuv, Marija ta' Nazaret ghaddiet mill-passatur dejjaq tat-tbatija! Jum fost l-ohrajn, ghaliha wkoll waslet *"is-siegħa"* li tghaddi minn din id-dinja ghal għand il-Missier! Imma billi kien safja u sabiha, gisimha ma kellix ghalfajn jinzera' fit-tahsir biex iqum gisem li ma jithassarx... Bhal Gesu` Binha, wara tlitt ijiem midfuna fil-qabar, Marija giet imtelligħa fis-sema bir-ruh u l-gisem. Ahna pajzana tas-sema pajjizna, imma billi ahna samor bid-dnuv, gisimna jrid jghaddi mit-tahsir biex iqum rebbieh fuq il-mewt.

Lil Karmni Grima, il-Madonna Ta' Pinu heggħitha biex tirreċita tliet Ave Marijiet f'għieh it-tliet ijiem li gisimha dam fil-qabar qabel tela' s-sema! ♦

II-PELLEGRINAĠĠ...

xbieha tal-mixja tan-Nisrani lejn is-Santwarju tas-Sema

minn d. Gerard Buhagiar



Hafna huma dawk li hadu sehem xi darba f'pellegrinaġġ. Xi jfisser ghalina l-Pellegrinaġġ? Ghaliex jsir? Kif ghandi niehu sehem? F'dawn il-ftit paġni ser nipprovaw nirrispondu fil-qosor ghal dawn id-domandi.

Ghal dawk li jemmnu fi Kristu, l-hajja hija mixja lejn is-Santwarju tas-sema, il-Ġenna: *"Tqabadt it-taqbida t-tajba, temmejt il-ġirja, harist il-fidi"* (2Tim 4, 7). Il-bniedem hu mahluq minn Alla biex jghix ma' Alla fis-sema. F'din il-mixja lejn is-sema l-bniedem mhux wahdu, anzi jekk nifthu l-Kotba Mqaddsa nintebhu li l-ewwel pellegrin huwa Alla nnifsu.

• Alla Pellegrin

Fil-ktieb tal-Ġenesi nsibu li wara li Alla holoq il-bniedem fuq xbieha tiegħu u poġġieh fl-Għeden, Alla spiss kien jinzel jippassiġġa miegħu, Alla u l-bniedem jghixu flimkien. Il-bniedem gie mqarraq, u flok għażel li jkompli jimxi ma' Alla, għażel li jimxi 'l-bogħod minn Alla. Dan kollu sehħ minhabba d-dnub.

Dlonk il-Mulej Alla nizel mill-ġdid fil-ġnien kif issoltu kien jagħmel, nizel ifittex lill-bniedem: *"U semghu hoss il-Mulej Alla jitlajja fil-ġnien għaz-ziffa tal-jum, u nħbew Adam u martu minn wiċċ il-Mulej qalb is-siġar."*¹ Il-bniedem jinheba, jimxi 'l-bogħod minn Alla, iżda Alla jinzel ifittex lill-bniedem,

Alla jibqa' jimxi mal-bniedem u jagħmillu mistoqsija importanti hafna: *"Fejn int?"* (Ġen 3, 9). Mhux ghaliex Alla ma jafx fejn hu l-bniedem, iżda ghaliex permezz ta' din il-mistoqsija Alla jixtieq li l-bniedem jinduna fejn jinsab, jinduna li spiss qed jimxi l-bogħod minnu, u ghalhekk qed jitlef id-direzzjoni tal-pellegrinaġġ tiegħu. Din il-mistoqsija, l-Mulej illum qed jagħmilha lili u lilek: *"Fejn int? Fejn inti miexi, fejn sejjer?"*

Alla huwa l-ewwel pellegrin li jfittex li jiltaqa' mal-bniedem. Alla għadu pellegrin! U dan isib il-qofol tiegħu fi Kristu, l-Iben ta' Alla haj, li nizel mis-sema u gie hawn ifittex lin-nagħga l-mitlufa biex kif isibha jerfagħha fuq spallejh u jehodha lura fil-maqjel. Kristu għadu pellegrin, għadu jimxi fostna biex jiġborna f'merhla wahda sa ma' jsehħ dak il-jum *"meta Kristu jerħi s-saltna f'idejn Alla l-Missier"*². Ninsabu f'mixja ta' salvazzjoni. Kristu ġa' fdiena b'demmu, iżda Kristu għadu jahdem s-salvazzjoni tagħna. Din il-hidma ta' Kristu ssib il-qofol tagħha fit-tieni miġja tiegħu, meta huwa jiġbor lil kulhadd f'riglejn il-Missier, meta: *"Bi Kristu, ma' Kristu, u fi Kristu, jingħata lilek Alla Missier li tista' kollox, flimkien ma' l-Ispirtu s-Santu, kull gieh u glolja għal dejjem ta' dejjem"*.³ Dak inhar ningabru ilkoll, fil-glorja tas-Sema biex nkantaw bla heda l-innu tal-glorja lill-Missier: *"Qaddis, Qaddis, Qaddis"*.



• Il-Bniedem Pellegrin

Issa jekk Alla huwa pellegrin, daqshekk ieħor il-bniedem li huwa mahluq fuq xbieha tiegħu, huwa pellegrin. Il-bniedem jeħtieg li ta' kuljum mingħajr ma jaqta' qalbu jkompli din il-mixja tiegħu lejn is-sema, għaliex "*aħna pajzana tas-sema*".⁴ Prattika sabiħa fil-hajja tan-nisrani li tghinna niftakru dan kollu u li fl-istess hin tghinna nagħtu risposta għall-mistoqsija profonda dwar hajjitna, dwar fejn aħna sejr in u fejn irridu naslu, hija d-drawwa tal-pellegrinaġġi lejn is-santwarji.

Il-pellegrinaġġ u santwarju huma marbuta flimkien, għaliex kull pellegrin jimxi lejn xi santwarju u kull santwarju għandu bżonn tal-pellegrin. Infatti d-Drittu Kanoniku jgħidilna li s-santwarju huwa: "*knisja jew post sagru - dejjem bl-approvazzjoni ta' l-Ordinarju (isqof), - li lejh issiru diversi pellegrinaġġi u dan minħabba xi devozzjoni speċjali*"⁵ li l-poplu juri lejn dan il-post qaddis.

1. Il Pellegrinaġġ fl-Antik Testament

Nistghu nġhidu li l-Pellegrinaġġ huwa antik daqs kemm hu antik il-bniedem. Għaliex jekk fl-Għeden l-ewwel bniedem mexa 'l-bogħod minn Alla, aktar minn hekk fil-bniedem hemm ix-xewqa li jimxi lejn Alla. Il-kotba ta' l-Antik Testament huma mimlija b'din l-esperjenza ta' pellegrinaġġi. Insemmu fosthom il-pellegrinaġġi ta' Abraham, ta' Isakk, Ġakobb lejn Sikem, Betel u Mamre, fejn Alla wera ruhu u wiegħed l-Art Mqaddsa.⁶

Għandna mbaġhad l-akbar pellegrinaġġ tal-Poplu Lhudi mmexxi minn Mose', dak tal-ħelsien mill-jasar ta' l-Eġittu lejn il-muntanja tal-Mulej, is-Sinaj.⁷ F'dan il-post il-poplu jirċievi l-Kmandamenti ta' Alla u jwiegħed fil-preżenza ta' Mose' li minn issa l-quddiem sejjer jimxi fuq il-preċetti ta' Alla. Il-poplu Lhudi jkompli bil-mixja tiegħu lejn l-Art Imwiegħda bl-Arka li timxi fuq quddiem u dan ifakkar li l-poplu qatt ma huwa wahdu fil-pellegrinaġġ tiegħu - Alla jimxi mal-poplu li huwa għażel b'wirtu.⁸

Il-pellegrinaġġ jintemm fil-Belt ta' Ġerusalem. Ġerusalem issir il-Post l-aktar

għażiż għaliex fiha issa hemm it-TEMPJU ta' A.T.A. Infatti is-salmista jistqarr:

"Kemmi hi għażiża d-dar tiegħek, Mulej ta' l-eżerciti!

Tixxennaq u tinfena ruħi għat-tempju tal-Mulej, Nġhanni ferħan b'ruħi u ġismi lil Alla l-ħajj".⁹

It-Tempju jsir il-punt li lejh jsiru l-pellegrinaġġi, tant li ta' kull sena kienu jsiru tliet pellegrinaġġi: dak għall-Festa ta' l-Ażżmi (Għid), dak tal-Ġimghat (Pentekoste) u l-aħħar wieħed tat-Tined. Kull familja Lhudija kienet bi hġarha tagħmel xi wieħed minn dawn il-pellegrinaġġi. Ma ninsewx li Kristu nnifsu jiġi arrestat u maqtul f'Ġerusalem meta l-poplu Lhudi qed jiċċelebra l-Għid u Ġerusalem hija mimlija bil-pellegrini. Anke l-Knisja titwieled mill-Predikazzjoni ta' Pietru f'Pentekoste meta: "*F'Ġerusalem kien hemm xi Lhud, nies twajba minn kull nazzjon.. Partin, nies mill-Mesopotanja, mil-Lhudija - ...eċċ u saħansitra - minn Ruma*".¹⁰

2. Il-Pellegrinaġġ Kristjan

B'differenza mal-Poplu Lhudi, il-Kristjan ma' għandu l-ebda obbligu li jwettaq xi pellegrinaġġ lejn xi tempju. Dan għaliex Kristu nnifsu sar għalina t-TEMPJU HAJ ta' Alla, u fil-persuna tiegħu twettaq il-pellegrinaġġ definitiv tal-Bniedem, meta ġie fostna u meta "*waslet is-siegha tiegħu għadda minn din id-dinja għal għand il-Missier*".¹¹ Il-hajja tan-nisrani hija pellegrinaġġ lejn is-sema, mhux ta' b'xejn fit-tielet Talba Ewkaristika nitolbu lill-Missier u nġhidulu: "*Wettaq fil-fidi u fl-imħabba l-Knisja tiegħek tul il-mixja (pellegrinaġġ) tagħha fid-dinja*"¹². Il-Knisja hija il-Ġisem Mistiku ta' Kristu, permezz tal-magħmudija aħna sirna membri ta' dan il-Ġisem. Mela l-Kristjan jaf li Kristu tela' s-sema: "*mħux biex jitbiegħed miċ-ċokon tagħna iżda biex aħna, il-membri tiegħu, inqawwu qalbna li aħna wkoll għad immorru warajh fejn mar qabilna hu, ir-Ras u l-bidu tagħna*".¹³

Infatti fl-ewwel tliet sekli tal-Knisja, il-pellegrinaġġ ma kienx isir, u dan biex in-nisrani jifhem li hajtu hija pellegrinaġġ lejn is-sema u biex ma jkunx hemm xi influenza

minn pellegrinaġġi lhud jew pagani li f'dawk iż-żminijiet kienu komuni.

Madanakollu l-Knisja qatt ma ikkundannat il-parattika tal-pellegrinaġġ, għaliex dejjem rat filh valur simboliku. Il-pellegrinaġġ huwa esperjenza li tgħin fil-bini tal-ħajja spiritwali tan-nisrani. L-ewwel pellegrinaġġi li niltaqgħu magħhom fl-ewwel sekli tal-Knisja kienu dawk lejn l-oqbra tal-martri, għaliex huma xhieda ħajja tal-fidi fi Kristu. In-nisrani kien jersaq fuq l-oqbra tal-martri, jitlobhom biex għinuh fil-mixja tiegħu lejn is-sema. Izda fir-IV seklu, wara l-Paci Kostantinjana, jew aħjar il-liberta` reliġjuża li irċeviet il-Knisja u wara li nstabu xi relikwi tal-Passjoni ta' Kristu, il-Pellegrinaġġ ha forma ġdida.

Issa in-nisrani beda jagħmel il-pellegrinaġġi tiegħu lejn l-Art Imqaddsa, biex hemm jagħti qima lil postijiet għeżież marbuta mal-ħajja ta' Kristu. Djarju tassew interessanti dwar dawn il-pellegrinaġġi huwa l-ktieb: "*Intinerarium Egeriae*", kitba tar-IV seklu, fejn din il-mara tirrakkonta dak kollu li rat fl-Art Imqaddsa, l-aktar lejn u fuq il-Kalvarju. Infatti kemm fuq il-qabar ta' Kristu u kemm fuq il-Għolja tal-Kalvarju jibdeu jinbnew l-ewwel bażilici

u dan minhabba n-numru kbir ta' pellegrini li kienu jżuru dawn il-postijiet qaddisa.

Fiż-żmien tal-Medjuevu nistgħu nġid li l-prattika tal-pellegrinaġġ kienet fl-aqwa tagħha. Minn dak inhar 'l hawn il-pellegrinaġġ baqa' dejjem jieħu forom differenti.

Għadda ż-żmien u nibtu diversi postijiet li lejhom in-nisrani kien jagħmel il-pellegrinaġġ tiegħu. Fost dawn insemmu l-pellegrinaġġi lejn il-belt ta' Ruma, fuq l-oqbra tal-Appostli Pietru u Pawlu, lejn relikwi għeżież tal-passjoni ta' Kristu bħalma hija l-iScala Santa, il-Knisja ta' Santa Croce di Gerusalemme. Il-pellegrinaġġ minn diversi pajjiżi lejn Santiago de Compostela u fuq kollox għadd ta' pellegrinaġġi lejn Santwarji Marjani, bħalma huma dawk ta' Loreto, Czestochowa, Fatima, Lourdes, Guadalupe u oħrajn. F'pajjiżna, drawwa antika hija l-pellegrinaġġ ta' kull nhar ta' Erbgħa minn diversi rhula t'Għawdex lejn is-Santwarju Ta' Pinu, u sintendi l-pellegrinaġġi oħra lejn santwarji oħra.

3. Is-Sens Spiritwali tal-Pellegrinaġġ
Id-direttorju dwar il-Pieta' popolari u l-Liturgija li hareg mill-kongregazzjoni tal-Kult



u d-dixxiplina tas-Sagramenti fis-sena 2002, jitkellem minn 6 aspetti spiritwali tal-pellegrinaġġ.¹⁴ Aspetti li tajjeb wiehed jagħti każhom għaliex permezz tagħhom il-pellegrin jista' jikber spiritwalment. Nghidu xi haġa żgħira dwarhom:

I. L-ewwel aspekk huwa dak ta' **Dimensjoni Eskatologika**. Il-pellegrinaġġ lejn is-Santwarju jgħin lin-nisrani jintebah li haġtu hija mixja lejn is-Sema, in-nisrani huwa pellegrin (*homo Viator*). Kull pellegrinaġġ fih l-iebes u s-sabiħ, fih l-għejja u l-mistrieħ, kif fl-aħħar mill-aħħar hija hajjitna. Ta' kuljum, in-nisrani jhabbat wiċċu ma' diversi esperjenzi, f'taqbida:

- bejn id-dubji tal-fidi u x-xewqa li jara lil Alla,
- jiġġieled mal-hin li jgħaddi u jiftakar fil-hajja eterna
- bejn l-għejja tal-mixja u x-xewqa għal mistrieħ
- bejn it-tbatija ta' l-eżilju u l-ferħ ta' l-art imwiegħda
- bejn it-taħbit ta' kuljum u x-xewqa tal-mistrieħ (kontemplazzjoni) eterna.

F'kelma waħda l-pellegrinaġġ jfakkar lil kull pellegrin li "*aħna hawnhekk ma għandniex belt li tibqa' għal dejjem, iżda qegħdin infittxu dak li għad trid tiġi*".¹⁵ Il-hajja hija pellegrinaġġ lejn hajja oħra li ma tispicċa qatt.

II. **Dimensjoni Penitenzjali**. Il-pellegrinaġġ huwa imqabbel ma' mixja ta' konverzjoni. Matul il-pellegrinaġġ, in-nisrani jrid jagħmel eżami tal-kuxjenza biex jintebah bid-dnub tiegħu, jintebah li spiss huwa mexxa 'l-bogħod minn Alla, u għalhekk jidhol fih innifsu biex jerga' jsib il-valuri profondi tal-hajja. Min jiehu bis-serjeta` il-pellegrinaġġ jasal biex tikber fih ix-xewqa li jbiddel haġtu, li jersaq dejjem aktar lejn Alla.

III. **Dimensjoni Festiva** Jekk fuq naħa għandna d-dimensjoni penitenzjali, hemm ukoll dimensjoni oħra, **dik festiva**, ta' ferħ. Il-pellegrin għandu jkun mimli bil-ferħ, għaliex jaf li l-pellegrinaġġ ser iwasslu biex jiltaqa'

mal-Mulej. Is-salmista jesprimi dan il-ferħ qaddis u jgħid: "*Fraħt meta qaluli: Sejrin f'dar il-Mulej*".¹⁶ Il-pellegrinaġġ jgħin biex tinkiser xi fit il-montonija tal-hajja ta' kuljum, huwa mument li fih jikber l-ispirtu ta' fratellenza, ta' hbiberija. Il-pellegrinaġġ ma hux esperjenza individwali iżda huwa spiss esperjenza komunitarja. Kollha kemm aħna ninsabu f' mixja lejn is-sema.

IV. **Dimensjoni ta' Kult**. Il-pellegrinaġġ huwa ukoll att ta' qima, għax il-pellegrin jimxi biex jiltaqa' ma' Alla, jgħammar f'daru u hemm jagħtih qima. Infatti, meta l-pellegrin jaslu fis-santwarju huma jagħmlu diversi atti ta' qima li bihom jingħataw glorja, tifhir u ringrazzjament lil Alla. Dan kollu jsibu l-qofol tiegħu fiċ-ċelebrazzjoni ta' l-Ikla tal-Mulej, l-Ewkaristija, li tfisser radd il-hajr. It-talb tal-pellegrin jrid quddiem xi xbieha mirakoluza tal-Verġni Marija jew tal-qaddisin, u li dawn huma xhieda hajja tal-preżenza tagħhom hdejn il-Mulej glorjuż, għax kif qalilna huwa stess: "*Jiena magħkom dejjem, sa l-aħħar taż-żmien*"¹⁷ "*għax fejn tnejn jew tlieta jkunu miġbura f'ismi hemm inkun jien f'nofshom*".¹⁸

V. **Dimensjoni Apostolika** Il-mixja tal-pellegrinaġġ f'ċertu sens qed issir tixbah lill-mixja ta' l-Appostli li għamlu ma' Kristu fil-Palestina biex iwasslu l-Bxara it-Tajba. Għalhekk il-pellegrin jrid jiftakar li l-pellegrinaġġ li qed jagħamel, hu wkoll stqarrija ta' fidi fi Kristu. In-nisrani huwa dak li għazel li jerfa' salibu kuljum u jimxi wara Kristu. Il-pellegrinaġġ ifakkar dak kollu li nagħmlu f' hajjitna jeħtieġ li jkun jaqbel ma dak li nemmu.

VI. **Dimensjoni ta' Komunjon, ta' Għaqda** Il-pellegrin jimxi lejn is-Santwarju b'fidi u b'imhabba f'għaqda shiha ma' daww "*li għandhom għal qalbhom il-pellegrinaġġ għat-tempju*"¹⁹ u fl-istess hin jiskopri li ma' ġenbu, miegħu hemm jimxi l-Mulej, kif mexxa mad-dixxipli ta' Emmaws.²⁰ Il-pellegrin qatt ma huwa waħdu, flimkien mal-Komunita` u permezz tagħha huwa jkompli dan il-vjaġġ qaddis. Hawn il-pellegrin jista' jiskopri is-sbuhija ta' xi

tfisser il-Knisja pellegrina fuq l-art u flimkien ma' hutu jinghaqad f'talba herqana lil Alla, f'għaqda shiha ma' tant pellegrini ohra li qablu żaru s-santwarju, kif ukoll f'għaqda shiha mas-sbuhija tan-natura li spiss iddawwar is-santwarji. Hekk jgħamel esperjenza shiha tal-preżenza ta' Kristu Rxoxt li jiġborna flimkien f'merhla waħda taht ragħaj wiehed.

4. Xi punti prattiċi ta' kif għandu jsir il-Pellegrinaġġ²¹

Mela l-pellegrinaġġ ma hux mument ta' divertiment, iżda esperjenza qawwija ta' talb. Ta' min jinsisti li matul il-pellegrinaġġ jinqraw siltiet mill-Kotba Mqaddsa, biex il-pellegrin jahseb u jitlob fuqhom u b'hekk jiftakar li l-kelma ta' Alla hija għan-nisrani: "*Fanal għal riglejja l-kelma tiegħek, u dawl fil-mogħdija tiegħi*"²² Ghax fejn nistgħu mmorru mingħajr il-kelma ta' Alla? "*Mulej, għand min immorru? Inti għandek il-kliem tal-ħajja ta' dejjem*"²³

Il-Bidu tal-pellegrinaġġ: Jixraq mela li l-pellegrinaġġ **jibda b'mument ta' talb**, jew ċelebrazzjoni tal-Kelma t'Alla fil-knisja jew post fejn jiltaqgħu flimkien l-insara biex jibdeu il-pellegrinaġġ tagħhom. Hawn ta' min jissuġerixxi li fil-bidu tal-pellegrinaġġ issir l-barka fuq il-pellegrini.²⁴ Hafna pellegrinaġġi illum jsiru bil-mezzi, pero' jixraq li l-aħħar parti tal-pellegrinaġġ issir bil-mixi biex hekk jiġu mharsa l-aspetti spiritwali li dwarhom ġa tkellimna.

Il-Wasla fis-Santwarju: Din għandha issir bil-kalma kollha, għaliex hija l-aktar waħda importanti. Fejn fuq kollox il-pellegrin għandu jkollu hin biżżejjed biex jitlob **b'mument twal ta' talb fis-skiet**; isib hin biex jithabbe ma' Alla possibilment bis-sagrament tal-Maħfra tad-dnubiet u fl-aħħar jiċċelebra mal-komunita' s-Sagrificju tal-Quddiesa.

It-Tluq lura: Billi l-pellegrinaġġ huwa esperjenza ta' talb, jixraq li l-pellegrinaġġ jintemm b'mument iehor ta' talb, fejn il-pellegrini jirringrazzaw lil Alla għal ġid spiritwali li Huwa xerred fuqhom matul il-pellegrinaġġ u fl-istess hin jitolbu l-għajnuna

tiegħu biex fil-ħajja ta' kuljum ikompli jimxu warajh anke fl-aktar affarijiet zghar ta' kuljum. B'hekk fid-dar, fil-postijiet tax-xogħol u fil-postijiet tad-divertiment huma jkomplu jkunu xhieda u dixxipli ta' Kristu. Tkun haġa sabiha li fit-tmiem tal-pellegrinaġġ issir l-aħħar barka fuq daww kollha li wettqu din il-mixja qaddisa.²⁵ B'hekk il-pellegrinaġġ beda b'barka, u jintemm bil-barka.

Nghalqu din ir-riflessjoni tagħna dwar il-pellegrinaġġ bis-salm 134. Dan is-salm kien speċi ta' barka fuq il-pellegrini li jkunu waslu fit-Tempju ta' Ġerusalem u kien jingħad qabel it-tluq tagħhom minn Ġerusalem:

*Ejjew, bierku l-Mulej,
Qaddejja kollha tal-Mulej,
Intom li toqogħdu f'dar il-Mulej.
Erfgħu jdejkom lejn it-tempju
U bierku l-Mulej fil-ljeli.
Ibierkek il-Mulej minn Sijon,
Hu li għamel is-sema u l-art. ♦*

Riferenzi

- ¹ Ġenesi 3, 8
- ² 1Kor 15,24ff
- ³ Talba Ewkaristika, Dossoloġija
- ⁴ Fil 3, 20
- ⁵ Dirittu Kanoniku, Kan. 1230.
- ⁶ Ara Ġenesi 12, 6-7; 13,18; 18 1-15; 28, 10-22; 33, 18-20; 35, 1-15;
- ⁷ Ara Esodu 19 - 20.
- ⁸ Ara Numri 10, 33-36 u 2Samwel 7,6.
- ⁹ Salm 84, 2-3.
- ¹⁰ Ara: Atti 2
- ¹¹ Ġwanni 13, 1
- ¹² Talba Ewkaristika III, interċessjonijiet.
- ¹³ L-Ewwel Prefazju ta' Lapsi
- ¹⁴ Direttorio su Pietà Popolare e Liturgia. Principi e Orientamenti, Editrice Vaticana 2002, p. 240-243
- ¹⁵ Lhud 13, 14
- ¹⁶ Salm 122,1
- ¹⁷ Mt 28, 20
- ¹⁸ Mt 18, 20
- ¹⁹ Salm 84, 6
- ²⁰ Luqa 24, 13-35
- ²¹ Direttorio su Pietà Popolare e Liturgia. Principi e orientamenti. Editrice Vaticana 2002, p.243
- ²² Salm 119, 105
- ²³ Ġwanni 6, 11
- ²⁴ Ara: Ktieb il-Barkiet Vol 1, Kummissjoni Liturgika Malta 1986, p 172 - 176.
- ²⁵ Ara: Il-Barka Barka tal-Pellegrin wara li jiġu lura. Ktieb il-Barkiet Vol 1, Kummissjoni Liturgika Malta 1986, p 176 - 181

Lectio Divina...

“Ejjew u taraw”

(Ġw 1, 39)

minn Dun Anton Teuma



1. Statio:

- Qabel ma tibda titlob, mur fil-post, fejn bi hsiebek titlob u oqghod bil-qieghda ghal 3 - 5 minuti, biex il-gisem jonqos fir-ritmu tiegħu. Ahseb dwar x'ser tagħmel. Ahseb fuq is-sejha “Ejja, ejja” li semgħet Karmni Grima, biex tmur lejn il-kappella. Int ukoll hejji ruhek biex tiltaqa' ma' Alla.
- Inżel għarkobbtejk, rodd is-salib u pprova idhol fil-preżenza ta' Alla. Hu diġa` qieghed hemm! Kemm tinduna li qieghed hemm!
- Itlob bil-mod it-talba tal-missierna. Itlob lill-Madonna, il-Mara tal-Kelma, biex tidhol għalik quddiem Binha u biex bħalha tiftah qalbek beraħ ghal dak li jrid jgħidlek il-Mulej.

2. Lectio:

Qum bil-wieqfa u aqra bil-mod s-silta tal-Iskrittura: Ġw 1,35-42. Ikun aħjar jekk taqraha darbtejn.

L-għada Ġwanni raġa' kien hemm ma' tnejn mid-dixxipli tiegħu. Hares lejn Ġesu` li kien għaddej minn hemm, u qal: “Araw il-Haruf ta' Alla.” Iz-żewġ dixxipli semgħuh jgħid dan, u marru wara Ġesu`. Ġesu` dar u rahom mexjin warajh, u qalilhom: “Xi tridu?” Izda huma staqsewh: “Fejn toqgħod, Rabbi?” - li tfisser Mgħallem. Hu wegibhom: “Ejjew u taraw.” U marru miegħu u raw fejn kien joqgħod, u dak in-nhar baqgħu miegħu. Kien habta ta' l-għaxar siegħa. Wiehed mit-tnejn li semgħu x'kien qal Ġwanni u marru wara Ġesu` kien Indri`, hu Xmun Pietru. L-ewwel ma għamel mar isib lil hūh Xmun, u qallu: “Sibna l-Messija” - li tfisser Kristu. U hađu għand Ġesu`. Ġesu` hares lejh u qallu: “Inti Xmun, bin Ġwanni. Inti tissejjaħ Kefa” - jew Pietru.

Tifsir tas-silta:

- **“L-ghada Ġwanni ra lil Ġesu` riesaq lejh, u qal: Araw il-Haruf ta' Alla, li jneħhi d-dnub tad-dinja”** (Ġw 1,35): Bħal grajja tal-Holqien fil-ktieb tal-Ġenesi (Ġen 1), anke il-grajja tal-Holqien il-Ġdid hija rrakkuntata jum wara l-iehor fl-Evangellju ta' San Ġwann. Fl-ewwel jum, Ġwanni l-Battista huwa mgieghel jagħraf lilu nnifsu (Ġw 19,28). Fit-tieni jum Ġwanni jagħraf min hu Ġesu` (Ġw 1, 29-34). Fit-tielet jum (Ġw 1,35-42), Ġwanni juri lil Ġesu` lil tnejn mid-dixxipli tiegħu. Il-laqgħa ssir għarfien u l-għarfien isir esperjenza. Ġesu` jersaq lejn il-bniedem li jkun qed jistennieh. *“Tfittxuni u ssibuni, meta tfittxuni b'qalbkollha”* (Ġer 29,13).
- Ġesu` huwa **l-Qaddej (taleya) ta' Jahwe`** li jieħu fuqu l-mard tagħna. *“Haqruh, u hu qagħad għalihom bla ma biss fetax fomm; bħal haruf meħud għall-qatla, u bħal nagħga mbikkma f'id min igizzha, ma fetax fomm”* (Is 53,7). Huwa **l-Haruf tal-Ghid**, sinjal tal-helsien minn kull tip ta' jasar: *“Il-haruf ikun bla difett, raġel, ta' dik is-sena. Tistgħu tieħdu min-nagħaġ jew mill-mogħoż. Imbagħad jieħdu mid-demmi tiegħu, u jroxxuh fuq il-ġnub u l-blata tal-bibien tad-djar fejn ikunu se jikluh. Din hija l-mogħdija tal-Mulej. Għax dak il-lejl jiena ngħaddi mill-art ta' l-Eġittu u nidrob 'il kull min hu l-ewwel fost l-imwelldin fl-art ta' l-Eġittu, bnedmin u bhejjem, u nagħmel haqq mill-allat kollha ta' l-Eġittu: Jien, Jahweh.”* (ara Es 12,1-14), (1Kor 5,7). Ġesu` huwa **ż-żewġt ihrief tal-Yom Kippur** - Jum l-espjazzjoni; wiehed maqtul u offrut b'sagrifiċċju u bid-demmi tiegħu jiġi purifikat il-poplu, u l-iehor mitluq fid-deżert mgħobbi bid-dnubiet tal-poplu (ara Lev 16,1-34).
- **“Iż-żewġ dixxipli semgħuh jghid dan, u marru wara Ġesu`”** (Ġw 1,37): l-avventura tad-dixxepolat tibda dejjem bl-esperjenza sempliċi u ordinarja tas-smiegh. *“Jekk xi hadd ihobbni, iħares kelmti, u Missieri jhobbu, u aħna niġu u ngħammru għandu”* (Ġw 14,23). Hekk kif iż-żerriegħa trid toghdos fl-art għammiela biex tikber u ssir sigra, hekk il-Kelma trid taqa' fuq widnejn li jisimghuha biex tbiddel il-qalb u tagħti l-frott.
- **“Ġesu` dar u rahom mexjin warajh, u qalilhom: Xi tridu? Iżda huma staqsewh: Fejn toqgħod Rabbi?”** (Ġw 1,38): Ġesu` idur biex jindirizza lil xi hadd b'mod dirett. Ġesu` idur iħares lejn dawk li jhobb. *“Ġesu` minnufih intebaħ bil-qawwa li ħarġet minnu, u dar lejn il-kotra”* (Lq 5,30). *“Meta qorob għalih iż-żmien li fih kellu jittiehed mid-dinja, b'rieda sħiħa dar u telaq lejn Ġerusalem”* (Lq 9,51). *“U l-Mulej dar u ħares lejn Pietru; u Pietru ftakar fil-kelma li l-Mulej kien qallu”* (Lq 22,61). L-ewwel mistoqsija li jagħmel Ġesu` fil-Vangelu ta' San Ġwann hija *“Xi tridu?”*
- **“Hu wegħibhom: Ejjew u taraw. U marru miegħu u raw fejn kien joqgħod, u dak in-nhar baqgħu miegħu. Kien ħabta ta' l-għaxar siegħa.”** (Ġw 1,39): *“Ejja”* tfisser *“ingħaqad miegħi, imxi miegħi”*. *“Dawk kollha li jagħtini Missieri jiġu għandi, u min jiġi għandi ma nkeċċiehx 'il barra; għax jiena nżilt mis-sema mhux biex nagħmel ir-rieda tiegħi, imma r-rieda ta' min baqgħatni.”* (Ġw 6,37-38). Dawk li jmorru, jaraw; fi kliem iehor, jagħrfu lil Ġesu' l-Iben ta' Alla. Hekk Alla jsib postu mal-bniedem u l-bniedem isib postu ma' Alla. *“Min jibqa' fija u jiena fih, dan jagħmel ħafna frott; għax mingħajri ma tistgħu tagħmlu xejn. Jekk tibqgħu fija u kliemi jibqa' fikom, itolbu kull ma tridu, u jingħatalkom. Kif ħabbni Missieri, hekk ħabbejtkom jiena. Ibaqgħu fl-imħabba tiegħi. Għedtilkom dan biex il-ferħ tagħkom ikun sħiħ.”* (Cfr. Ġw 15,1-11). *“F'dak il-jum”*: kien il-jum tant mistenni li fih sabu lil dak li kienu qed ifittxu. *“F'dak il-jum intom tagħrfu li jiena f'Missieri, u intom fija u jiena fikom.”* (Ġw 14,20). In-numru 10 huwa sinjal tat-twettieq, milja; l-għaxar siegħa tfisser l-erbgha ta' wara nofsinhar;

huwa l-mument ta' tmiem il-hidma u l-bidu tal-mistrieh.

- **“Wiehed mit-tnejn li semghu x'kien qal Ġwanni... kien Indri', hu Xmun Pietru. L-ewwel ma għamel mar isib lil huh Xmun, u qallu: Sibna l-Messija. U hadu għand Ġesu'.”** (Ġw 1,40-41): Din il-laqgħa ma' Ġesu' kienet importanti hafna għal Indri', tant li hass il-bżonn li jitkellem fuqha, anzi fuqu ma' huh Xmun. *“Sab lil Filippu u qallu: Ejja warajja... Filippu sab lil Natanjel u qallu: Sibna lil dak li fuqu kitbu Mose' fil-Ligi u l-profeti fil-kotba tagħhom”* (Ġw 1,45). Il-komunita' tad-dixxipli tikber sempliċement billi wiehed jirrakonta l-esperjenza tiegħu lill-iehor. *“Il-mara halliet il-ġarra hemmhekk, reġgħet dahlet il-belt u qalet lin-nies: Ejjew araw bniedem li qalli kull ma għamilt.”* (Ġw 4,28-29). Il-Messija huwa l-midluk li fih kellha titwettaq kull wegħda ta' Alla u kull stennija tal-bnedmin.
- **“Ġesu' hares lejh u qallu, Inti Xmun, bin Ġwanni. Inti tissejjah Kefa - jew Pietru.”** (Ġw 1,42): *“Ġesu' hares lejh u habbu”* (Mk 10,21). Huma l-ġhajnejn li aktar mill-kliem, jikkomunikaw x'hemm fil-qalb. Xmun jibda jissejjah Pietru - blata. Fil-laqgħa tiegħu ma' Ġesu' l-bniedem jiskopri l-isem veru tiegħu, il-vokazzjoni vera, is-sejha speċifika tiegħu.

3. Meditatio:

- Ġwanni kien għadu Betanja fejn kien ġie mistoqsi dwar l-identita' tiegħu (Ġw 1,28). Meta tiltaqa' verament miegħek innifsek, fl-istess waqt tiltaqa' ma' Ġesu'.
- Ahna dixxipli tal-Kelma. Ġesu' huwa l-mudell li ahna d-dixxipli rridu nimitaw.
- L-ewwel mistoqsija li jagħmel Ġesu' fil-Vangelu ta' San Ġwann hija *“Xi tridu?”*. X'qed infittex verament f'hajti? Ir-risposta kienet: *“Fejn toqgħod Rabbi?”*; fi kliem ieħor, *“Int min int?”*

- Ġesu' jirnexxielu johroġ għad-dawl u jkabbar l-aktar aspetti essenzjali tal-persuna, aspetti li sa dakinhar tal-laqgħa ma' Ġesu', spiss jibqgħu moħbija.
- F'liema jum tal-holqien il-ġdid inhoss li qiegħed?
- Bdejt miexi wara Ġesu' jew għadni marbut ma' Ġwanni?
- X'ser jimbuttani biex inhalli lil Ġwanni u mmur wara Ġesu'?
- Qiegħed nibqa' għal xi hin miegħu? Ġieli rajtu b'ġhajnejh iffissat fuqi?
- Ġesu' qiegħed jagħtini isem ġdid. Liema hu l-isem il-ġdid tiegħi?

4. Oratio


- *“Ġwanni ra lil Ġesu' riesaq lejh, u qal: Araw il-Haruf ta' Alla, li jnehħi d-dnub tad-dinja”* (Ġw 1,35). Irrepeti t-talba li nlistnu fl-Ewkaristija: *“Haruf t'Alla li tnehħi d-dubiet tad-dinja, henn għalina”*.
- Iż-żewġ dixxipli staqsewh: *“Fejn toqgħod Rabbi?”*, fi kliem ieħor: *“Int min int verament?”*. Fit-talb, staqsi int ukoll din il-mistoqsija lil Ġesu'.

5. Contemplatio

- Immagina lil Ġesu' li b'imhabba jistiednek biex tghaddi ġurnata miegħu.
- Hoss is-shana tal-imhabba tal-harsa hanina tiegħu fuqek.
- Hoss il-piż tad-dnubiet u tad-difetti tiegħek li jghaddi minn fuq spallejk għal fuq spallejh.
- Isimgħu jghajjattlek b'isem ġdid, għax permezz tal-laqgħa tiegħek miegħu inti sirt holqien ġdid.

6. Actio

- Approva int ukoll, bħall-ewwel dixxipli, irrakonta l-esperjenza tal-laqgħa tiegħek ma' Ġesu' lil hutek. Hekk minn dixxiplu inti ssir apostlu. ♦



On Pilgrimage with Mary and Jesus

Rev. Emanuel Magro

“Each year his parents went to Jerusalem for the feast of Passover, and when he was twelve years old, they went up according to festival custom. After they had completed its days, as they were returning, the boy Jesus remained behind in Jerusalem, but his parents did not know it. Thinking that he was in the caravan, they journeyed for a day and looked for him among their relatives and acquaintances, but not finding him, they returned to Jerusalem to look for him” (Lk 2: 41-45).

Pilgrimages were part of the religious calendar of Mary and Joseph, the parents of Jesus. In accordance to the Law of Moses, they used to travel annually to Jerusalem to celebrate the great feast of Passover. Luke, however, does not give any information whether they also used to go to the Temple of the Lord in Jerusalem to commemorate the feast of Booths as well as that of Pentecost as

required by the Law (see Deut 16:16 and Ex 23:14-15). These three annual pilgrimages to Jerusalem revolved around the Temple of the Lord, the shrine par excellence for the Jewish people.

Upon reaching the age of twelve Jesus' parents decided to take him with them. They introduced him to this holy ritual. They exposed him to the joys, tensions and toil of such a journey. They seem to have wanted him to let go of comfortable and familiar surroundings and break off from the normal routine of everyday life. They seem to have wanted him to meet other believers, strangers to him, and learn how to live and journey with them for a few days through unfamiliar terrain. He was to experience that joyous spirit of fraternity and sorority that characterizes such a pilgrimage. He was to appreciate the companionship that pilgrims offer one another as well as to discover the beauty of giving and receiving assistance and support to and from others. He was to share the pilgrims' resolution to reach and visit the holiest of shrines, the Temple of the Lord. Such a motivation moved them to overcome the difficulties and hardships that their pilgrimage entailed. This pilgrimage to Jerusalem must have broadened the twelve year old's outlook on life.


It seems that Jesus have enjoyed this new experience. With his parents he partook in the festivities and ceremonies associated with this pilgrimage. Such an experience must have made a great impact on him. He decided to stay in Jerusalem without his parents' consent.

Pilgrimages became part of Jesus' adult life. St John the Evangelist describes a curious incident in Jesus' life. His brothers decided to travel from Galilee to Jerusalem for the feast of Tabernacles or Booths. Jesus first decided not to go but then he changed his mind and went to the holy city in private (see Jn 7:1-10). John also describes another incident where Jesus was expected to show up in Jerusalem for Passover (Jn 11:55-56). One may conclude that the customs his parents introduced him to, became part of his life. From participating in pilgrimages with his parents, Jesus himself became a pilgrim.

Jesus' followers are pilgrims too! Like their master they are on a journey throughout their lives. Yes, they partake in pilgrimages to visit the Holy Land and the holy city of Jerusalem. Through the centuries Christians have determined particular shrines as the goal of their pilgrimage. They journeyed far and wide. They still cover hundreds of miles to a great variety of places seeking solace, healing, forgiveness and reconciliation. But the greatest pilgrimage that Christians may undertake in their own life is the journey toward the beatific vision. The true goal of the Christian is to see God face to face and to spend the rest of their lives in the eternal presence of God. As a consequence their life on earth is simply a pilgrimage.

Any pilgrimage reminds one that besides what one experiences in one's own familiar and comfortable surroundings there is something else of ultimate value. A pilgrimage demands that one learns how to let go of things, even those things one cherishes most. It sets one on a mission through unchartered territory that challenges one to discover new dimensions and hidden strengths of one's life as well as to acknowledge one's weaknesses. The companionship and fellowship of the pilgrims invite one to appreciate the presence and assistance of others. A pilgrimage may strengthen one's belief in the goodness of others and the bounty of God's grace shining through the sharing of life with others on a journey. A pilgrimage gives its participants a clear and distinct direction to their life. Pilgrims know where they are heading to and are aware of the perils that await them if they wander off from the way that lies before them. All in all a pilgrimage is a wonderful challenging and exciting experience.

The sanctuary of Ta' Pinu is at times the goal of many pilgrimages. It reminds all pilgrims that their true aspiration is to be with Jesus and his mother Mary in the glory of God the Father and God the Holy Spirit. May the Lord Jesus and his mother Mary who experienced firsthand the joys and pains of being a pilgrim sustain all the pilgrims and lead them to their true home, heaven. ♦



mill-ktieb
ta' l-Isqof Don Tonino Bello
miġburin minn A.C.M.
traduzzjoni: Mr. Gorg Cassar

Marija Mara ta' zmienna

Marija, hekk nixtiequk ahna;
li nharsu lejka bhala wahda minn ta' gewwa.

Iva Marija, hekk nixtiequ narawk ahna;
Bhala mara sempliċi u komuni
U mhux le bhala persuna distinta.

Iva, Marija, hekk nixtiequ narawk.
Tghix spalla ma' spalla maghna,
titħallat man-nies, taqla' l-hobza ta' kuljum,
titkellem u tilbes bhalna,
bl-istess drawwiet li ghandna ahna.

Nixtiequ niltaqgħu wiċċ imbwiċċ miegħek

- meta tmur tagħmel ix-xirja u nisimghuk tiġġebbed kif jagħmlu xi whud minna;
- jew meta, bhala xi ommijiet u nanniet, tmur hdejn l-iskola tistenna lil Ibnek hieriegħ ha tbusu u tghannqu u twasslu miegħek sad-dar;
- inkella meta tmur izzur iċ-ċimiterju biex tqiegħed bukkett fjuri fuq il-qabar tal-gheżieħ tiegħek.

Hekk irridu narawk ilkoll kemm ahna,
qisek wahda minna, wahda tal-qalba,
kollok kemm int bhalna.
Ahna nqisuk l-istess bhalna
u bhalna thabbat wiċċek mal-problemi
li jfaqqsu ma' kull xemx li titla'.

- Nixtiequ, Marija, narawk fostna fil-jiem ta' ferħ u ta' niket, fil-jiem tax-xogħol u fil-festi li nhobbu niċcelebraw.

- Nixtiequ narawk taqbeħ għall-proxxmu fil-bżonn tagħtih daqqa t'id bi tbissima fuq fommok;
- Nixtiequ narawk taqsam magħna s-slaieb tal-hajja u hekk tnissel fina s-sabar, it-tama u l-kuraġġ.
- Nixtiequ narawk fostna, tifħilna qalbna u għajnejna ha nhossu l-bżonn t'Alla li jweżinna kull hin u kullimkien, u hekk naslu biex nifhmu li weħidna ma nistgħu nagħmlu xejn.
- Iva, nixtiequ tabilhaqq inħossuk viċin tagħna jekk jista' jkun, toqgħod bieb ma' bieb magħna fl-istess ambjent li fih trabbejna biex lilna u lil uliedna ddawwalna lkoll bid-dawl tal-eżempji sbieħ tiegħek.

TALBA

Imqaddsa Marija, mara ta' zmienna,
ejja fostna, inżel qrib tagħna
u għix mill-ġdid magħna.

Fiż-zjara tiegħek lil qaribtek Elizabetta
int kont habbartilha li kull generazzjoni
għad issejjahlek hienja.

Magħhom, bir-raġun,
tinghaqad il-generazzjoni tagħna
u lilek tinseġ innu ta' hajr u fohrija,
mhux biss għal dak li fl-imghoddi
għamel miegħek il-Mulej
imma wkoll għal dak kollu li permezz tiegħek
għadu jagħmel ma' kull wieħed u wahda minna.

Aghmel li nhossuk vicin taghna speċjalment ahna u ghaddejjin mit-triq imwieghra tas-salib. Il-problemi taghna, li, boloh li ahna, gie li ngibuhom b'idejna, int tghixhom u taqsamhom maghna ghax thosshom u tifhimhom.

Imqaddsa Marija, mara ta' zmienna,

Ghinna nibqghu nhaddnu l-fidi li haddant int elfejn sena ilu; Illum, kif taf int, dil-fidi tinsab imhedda bla heddu... Ehlisna mit-tentazzjoni, li ma mmorrux nahsbu li l-fidi li int haddant elfejn sena ilu, mhux possibbli li nghixuha f'dan iz-zmien modern.

Ifthilna qalbna u mohhna ha naghrfu ngozzu kif jixraq il-virtujiet sbieh tieghek bhalma huma l-modestja, l-umilta` u s-safa.

Ghallimna ngozzu wkoll il-valuri fosthom il-generozita' l-ubbidjenza, il-fiducja, it-tjubija u l-mahfra. Dawn il-virtujiet m'ghaddiex zmienhom; tabilhaqq ghadhom jghoddu ghall-hajja mgħaġġla tal-lum xejn inqas milli kienu jghoddu dari.

Ejja mill-gid fostna

u aghlina edizzjoni gdida ta' dawn il-virtujiet umani hekk sbieh li ghamluk kbira f'ghajnejn Alla.

Imqaddsa Marija, mara ta' zmienna,

meta Kristu għazlek biex tkun omm il-bnedmin int sirt omm ta' kull ġens, omm ta' kull zmien u għalhekk, bir-raġun, ahna nqisuk bhala ommna li tagħdirna fin-nuqqasijiet kollha taghna. Inzel hawn hdejna u oqghod bilqiegħda ma' genbna ha nserrhu qalbna mieghek.

Nixtiequ, iva, inkellmuk fuq il-problemi li sikwit jaqtghulna qalbna; ngħidulek bl-inkwiet kollu taghna:

- bil-mard li xi drabi jdellel hajjitna;
- bis-solitudni li nsibu ruhna fiha u n-niket li ggib magħha;
- bil-paga li mhux dejjem isservina;
- bl-incertezza dwar il-gejjieni ta' wliedna
- bit-tentazzjonijiet li qed iharbtu liż-zghazagh taghna




- bl istil ta' hajja mtajra u mgerfxa li qed jghixu xi familji fostna;
- u xejn inqas bid-dnubiet li jtellfulna l-paci tal-qalb.

Marija, mara ta' kull zmien,

Aghmel li nhossu l-prezenza tieghek twennisna lejl u nhar. ♦

Hajr lis-Sur Ġorġ Cassar tas-sehem kbir tiegħu fit-traduzzjoni ta' dawn il-paġni.



liem Għalik

mill-Eċċ. Tiegħu Mons. Nikol Ġ. Cauchi

Marija, gwida fil-vjaġġ tagħna

Talba ta' San Ġerman,

Isoq ta' Kostantinopli (630-733)

San Ġerman tweled, madwar is-sena 650 f'Kostantinopli u sar isqof ta' Cyzicus fis-sena 705. Kien patrijarka ta' Kostantinopli mill-11 ta' Awwissu 715 sas-17 ta' Jannar 730. Tqabad b'hiltu kollha kontra l-ereżija ta' l-ikonoklastiżmu li kienet tipprojbixxi l-qima tax-xbiehat imqaddsa u tħabrek biex jiġu meqruda l-istatwi u l-pitturi tal-qaddisin.

Għall-bidu kien habib ta' l-imperatur Ljun III, iżda meta dan sar ikonoklasta, San Ġerman kisirha miegħu u għalhekk, ġie mgieghel jirriżenja fis-sena 729.

San Ġerman miet fi Platanion, fis-sena 742, bejn wiehed u ieħor, meta kellu qrib il-mitt sena. Il-festa tiegħu tiġi ċċelebrata fit-12 ta' Mejju.

Mid-disa' omelji tiegħu li għadhom jeżistu, seba' huma fuq il-Verġni Marija. Jitkellem fuqha, fost l-oħrajn, fil-prietki fuq il-Preżentazzjoni tal-Verġni Mbierka, fuq il-Lunzjata u fuq il-festa tat-tempju ddedikat lilha. Tlieta oħra huma fuq id-dormizzjoni tal-Verġni Mbierka, jiġifieri fuq il-mewt u t-Tluġ tagħha fis-Sema. Għandu wkoll xi innijiet iddedikati lilha, kif wkoll priedka fuq iċ-ċintura tal-Verġni Marija, li kienet relikwa miqjuma hafna f'Kostantinopli.

Il-Papa Piju XII, jikkwotah kemm fil-kostituzzjoni apostolika *Munificentissimus Deus* ta' l-1 ta' Novembru 1950 li biha ddefinixxa bhala domma tal-fidi li l-Verġni Marija giet imtelligħa fis-sema bir-ruh u l-ġisem. Silta mill-kitbiet ta' San Ġerman, insibuha wkoll

fl-enċiklika *Ad Coeli Reginam* tal-11 ta' Ottubru 1954 fuq ir-regalita' tal-Imqaddsa Verġni Marija.

San Ġerman kien isejjah lilu nnifsu: "l-ilsir tal-Madonna".

TALBA

Marija, gwida fil-vjaġġ tagħna.

*O Marija,
Faraġ wahdieni tieghi,
Nida divina,
Xarba għall-ghatx tieghi,
Xita li tinzel minn għand Alla
Fuq in-nixfa ta' qalbi,
Fanal jilma fid-dlamijiet ta' ruhi,
Gwida fil-vjaġġ tieghi,
Għajnuna fid-dghufija tieghi,
Kenn għall-ghera tieghi,
Ghana għall-faqar estrem tieghi,
Balzmu għall-ġerhat idemmghu tieghi,
Tmiem tad-dmugh u l-krib tieghi,
Dik li tehlisni mill-iżventuri,
Konfort fin-niket tieghi,
Feddeja mill-jasar,
Tama tas-salvazzjoni tieghi.*

*Hekk ikun, Sinjura tieghi;
Hekk ikun, O kenn minn tieghi,
Hajti u l-ghajnuna tieghi,
Harsien u glorja tieghi,
Tama u qawwa tieghi.*

*Aghtini li ngawdi d-doni, liema bħalhom,
Ta' l-Iben tiegħek
Fid-dar tagħna tal-Ġenna.
Jiena naf li għandek,
Setgħa ugwali għar-rieda tiegħek,
Għax Inti l-Omm ta' l-Iktar Għoli,*



***U għalhekk, nagħmel il-ħila u nafda fik.
O Sultana, l-iktar saffa,
Thallinix nitqarraq fit-tamiet tiegħi. Ammen***

F'din it-talba ma jonqsux it-titli sbieħ li San Ġerman jagħti lill-Verġni Mbierka, bħal meta jsejhlha, *“Sinjura, kenn, ħajja, għajnuna, ħarsien, tama u glorja tiegħu”*. Titli oħra sbieħ bħal dawn insibuhom ukoll f'kitbiet oħra, ta' San Ġerman; ngħidu aħna fil-prietka tal-Prezentazzjoni jsejjaħ lil Marija b'ħafna superlattivi: *“Iktar qaddisa mill-qaddisin, oghla mis-smewwiet, iktar glorjuża mill-kerubini, iżjed nobbli mis-serafini, jisthoqqlok qima iktar minn kull hlejqa oħra”*.

Il-Qaddis ifisser ukoll għaliex hu u aħna wkoll, bħall insara kollha, għandna nqiegħdu t-tama tagħna, f'Binha, il-Mulej tagħna Ġesu` Kristu, u fl-Omm Imqaddsa tiegħu. Dan għaliex hija għandha s-setgħa mogħtija minn Kristu, li twettaq dak li trid. Mhux bħalna l-bnedmin, li s-setgħa tagħna hija wisq iżgħar minn dak li rridu jew nixtiequ. Fuq din il-verita` San Ġerman jibni t-tama tiegħu: *“Għalhekk nagħmel il-ħila u nafda fik”*.

Marija Santissima, tfarraġna fin-niket tagħna, iddawwalna fid-dubji tagħna, tiggwidana fil-mixja tagħna lejn l-art imwiegħda. Imweżnin minn Marija, aħna nirbhu d-dgħufija tagħna, u nsalvaw ruhna. ♦

**Fl-okkażjoni tal-125 Sena
minn meta l-Madonna kellmet lil Karmni Grima
22 ta' Ġunju 1883**

Għaddew, tgerbu s-snin bil-heffa
Mija w hamsa u ghoxrin -
L-annu kien elf u tmien mija,
Magħhom sew tlieta w tmenin.

L-ghodwa kienet minn ta' Ġunju,
Il-jum tat-tnejn u ghoxrin,
Meta Karmni semgħet vuċi
Mill-kwadru tal-'Peruġni'.

**Ejja, Ejja, din qaltilha,
U lissen għal tliet darbiet
Dlonk is-Sliema w il-Qaddisa,
Qalb il-hemda, f' dak is-skiet!**

**Ibqa' ċerta illi fi ħdani
Sejra ssib int lil Ġesu` -
L-iben tiegħi li tant sofru,
Għajn ta' tjebea u virtu`.**

Dan il-motto li qed naghzlu
Biex infakkru din il-ġrajja!
Ejjew għandha nirrikorru
Din li tnisslet mingħajr tbajja'.

F'dan l-imkien Franġisk Portelli
Sema' l-vuċi ta' Marija
Illi qaltlu dwar il-Pjaga
Li Ġesu` kellu mohbija.

Ma nhallux ġurnata tghaddi
Bla ma nsellmu lil Omm t'Alla;
Meta l-bniedem lilha warrab
Żgur li f'hajtu dejjem falla!

Fis-Santwarju go Ta' Pinu
Qalb il-bniedem tghum fil-ferħ;
F'dan il-maqdes f'nofs ir-raba
Ir-ruh tagħna ssib is-serħ.

Żgur illi Ommna Marija
Għadha ssejjah lil uliedha
Biex mit-triq tad-dnub johorġu
U ta' Binha jagħmlu r-rieda.

Iva għażiża Ommna Marija
Bħal Karmni rridu nwiegħduk
Illi nfahħru l-isem tiegħek
U mħabbatna lkoll nagħtuk.

Minn Ta' Pinu itfa' harstek
Fuq uliedek immikktn
Sawwab fuqhom mitt elf grazzja
Biex jghixu dejjem henjin!

Kav Joe M Attard

Mill-Hajja tas-Santwarju




**miġbura minn
Ivan Attard**

FRAR 2008

Is-Sibt, 2:

F1-okkażjoni tal-Festa Liturgika tal-Preżentazzjoni tal-Mulej fit-tempju (il-Kandlora), fis-Santwarju Nazzjonali tal-Madonna ta' Pinu, saret il-preżentazzjoni tat-trabi lill-Verġni Marija. Din iċ-ċelebrazzjoni kienet ippreseduta mill-E.T. Mons. Mario Grech, Isqof Djoċesan. Din il-preżentazzjoni ssir kull sena fuq bażi djoċesana.



L-Erbgħa, 6:


Il-Knisja Universali ċelebrat l-Erbgħa tar-Rmied – il-bidu tar-Randan Imqaddes. Matul ir-Randan, fis-Santwarju, inżammu numru ta' ċelebrazzjonijiet liturġiċi. Kull nhar ta' Erbgħa u nhar ta' Sibt filgħodu, sar it-talb tas-salmi. Il-ġurnata ta' l-Erbgħa kienet iddedikata wkoll għall-eżerċizzi spiritwali li, din is-sena, tmexxew minn Patri Karm Dimech, OFM Kapuċċin, u minn Dun Eddie Vella. Kull nhar ta' Ġimgħa, saret il-meditazzjoni tal-*Via Sagra* u kull nhar ta' Hadd, sar it-talb tal-*Via Sagra* fuq l-Għolja ta' Ghammar.

Il-Ġimgħa, 8:

F'din il-ġurnata, sar il-pellegrinaġġ Djoċesan ta' żmien ir-Randan. F'din is-sena speċjali li tfakkar il-125 Anniversarju mis-Sejħa tal-Madonna ta' Pinu, il-pellegrinaġġ sar lejn is-Santwarju tal-Madonna ta' Pinu. Il-pellegrinaġġ tmexxa mill-E.T. Mons. Isqof Mario Grech flimkien mal-Kappillani u numru sabiħ ta' saċerdoti Għawdxin. Iċ-ċelebrazzjoni

ntemmet b'Quddiesa Solenni tas-Solennita' Liturgika tan-Nawfragju ta' San Pawl f'Malta.

Il-Hadd, 17: Il-Ġimgha tal-morda fid-Djoċesi ta' Ghawdex intemmet b'Konċelebrazzjoni solenni fis-Santwarju tal-Madonna ta' Pinu. Fiha hadu sehem mhux biss l-anzjani iżda wkoll persuni u gruppi oħra li jagħtu l-ghajjnuna tagħhom lill-anzjani u lill-morda. Iċċelebra l-Ewkaristija, Mons. Giovanni Bosco Gauci, Vigarju Ġenerali tad-Djoċesi tagħna flimkien mar-Rev. Dun Mario Cassar, delegat ta' Mons. Isqof għall-morda u Rev. Dun Joseph Cardona, wiehed mill-Kappillani ta' l-Isptar Ġenerali t'Ghawdex.



Pellegrinaġġi:

Is-Sibt, 2: Sar pellegrinaġġ ta' tletin ruh li jattendu l-laqgħat tal-Grupp tal-Mixja Neo-katekumenali fil-parroċċa tal-Madonna ta' Pompei, Marsaxlokk (Malta).

Il-Hadd, 17: Sar il-pellegrinaġġ penitenzjali annwali ta' Żmien ir-Randan organizzat mill-Parroċċa ta' Marija Assunta, iż-Żebbuġ, Ghawdex. Iċċelebra l-Ewkaristija, l-Arċipriet tal-Parroċċa, Kan. On. Reuben Micallef.

Il-Hadd, 24: Il-komunita' ta' Ġesu' Nazzarenu (Xagħra) organizzat pellegrinaġġ għall-Bażilika tal-Madonna ta' Pinu bħala parti mit-thejjija fil-mixja lejn l-Għid il-Kbir u fit-tifkira tal-125 Anniversarju mis-Sejha tal-Madonna. Mal-wasla fis-Santwarju, saret Quddiesa fil-Kappella li tmexxiet mill-Kan. Anton Refalo Rapa, Rettur tal-komunita'.

Il-Hadd, 24: Sar pellegrinaġġ penitenzjali mill-Parroċċa ta' San Ġorġ Martri, Hal-Qormi. Il-pellegrinaġġ tmexxa mis-Sur Carmel Bianchi.

It-Tlieta, 26: Inzamm il-pellegrinaġġ annwali ta' żmien ir-Randan organizzat mill-parroċċi taż-Żejtun, Żabbar, Żebbuġ, Luqa u Ghaxaq. Dan il-pellegrinaġġ kien jinkludi t-talb tal-*Via Sagra* u Quddiesa fis-Santwarju.


MARZU 2008

Il-Hadd, 2: Inzamm l-*Acies* tal-Grupp tal-*Juniors* li jattendu l-Legjun ta' Marija. Iċċelebraw l-Fwkaristija, il-Kanoniċi Dun Ġużep Tabone (Għarb) u Dun Ġorġ Farrugia (Xagħra).

Il-Hamis, 13: Filghodu, koppja Maltija irringrazzjat lil Alla għad-don taż-Żwieġ Nisrani. Ġiet iċċelebrata Quddiesa fil-Kappella tal-Madonna.

Is-Sibt, 15: Ġiet organizzata *Via Crucis* fuq l-Għolja ta' Għammar mill-*Victoria Scouts Group*. Il-*Via Sagra* tmexxiet minn Dun Renato Borg u fiha hadu sehem ukoll il-ġenituri ta' l-*Scouts*.






Kien hemm raġel jismu Franġisk


Kitba ta' Dun Mikiel Galea (adattata mill-ktieb
'Is-Santwarju Ta' Pinu, ċentru ta' pellegrinaġġi'
ta' Mons. Isqof Nikol Ġ. Cauchi)

Illustrazzjonijiet ta' Christine Renée Simoncic

***Franġisk Portelli, mill-Gharb
Ghawdex, twieled fis-6 t' Ottubru
1850. Tfulitu u Żgħożitu kienu bħal
tat-tfal u ż-żgħażaġh ta' żmienu.
Ix-xogħol ewlieni tiegħu kien
fl-għelieqi...***




***Iżda rridu ngħidu li dan Franġisk
kien ruħ tajba ħafna.
Kellu devozzjoni kbira lejn
il-Madonna, speċjalment lejn
il-Madonna Ta' Pinu.***



***Mela kien f' Ottubru ta' l-1886.
Ommu Ċensa, mara xwejha,
mardet serjament f' qalbha u
kienet f' xifer il-mewt.***





Frangisku u ħutu Nikola u Nardu marru jżuru l-kappella Ta' Pinu u wara li qalu r-rużarju għall-fejqa t' ommhom, għamlu wegħda li jekk tfieq, huma jdendlu lampier quddiem ix-xbieha tal-Madonna Ta' Pinu u joffru żejt biex dan il-lampier jinżamm mixgħul.



L-ghada, ommhom bdiet gejjja għall-aħjar u fi żmien qasir qamet mis-sodda u għexet għal sentejn u nofs oħra. Dan huwa l-ewwel miraklu ta' fejqa registrat fl-istorja tas-Santwarju.



Ta' min jgħid li bħal Karmni Grima, Frangisk Portelli wkoll sema' l-lehen tal-Madonna Ta' Pinu. Semgħu għal xi sitt darbiet. Il-Madonna talbitu jxerred id-devozzjoni lejn il-pjaga l-moħbija li Ġesu` sofra fuq spalltu hu u tiela' l-kalvarju mgħobbi bis-salib.



Frangisk miet fl-4 ta' Frar 1926 u jinsab midfun fis-Santwarju tal-Madonna Ta' Pinu fl-istess kappella fejn hi midfuna Karmela Grima.

Il-Hadd, 16: Solennita` ta` Hadd il-Palm. Filghaxija, saret il-*Via Sagra* Djoċesana fuq l-Gholja ta' Ghammar. Din tmexxiet mill-E.T. Mons. Mario Grech, Isqof t'Ghawdex, bis-sehem shih tal-parroċċi Ghawdxin. Il-ħsibijiet li nqraw waqt din iċ-ċelebrazzjoni huma kitba ta' Dun Michael



Galea, Viċi Rettur tas-Santwarju. Din il-*Via Crucis* kienet imxandra b' mod dirett fuq Radju RTK għall-benefiċċju tal-morda u l-anzjani.

Il-Hamis, 20: Solennita` ta` Hamis ix-Xirka. Filghodu, ir-rettur Dun Gerard Buhagiar u s-saċerdoti li jaqdu fis-Santwarju attendew għall-Pontifikal immexxi mill-E.T. Mons. Isqof Mario Grech fil-Knisja Katidrali li matulu, sar it-tberik taż-Żjut Imqaddsa.

Filghaxija, inghata bidu għat-Tridu Mqaddes ta' l-Ghid. F'dan il-jum, fakkarna t-twaqqif tas-Saċerdozju Ministerjali u ta' l-Ewkaristija Mqaddsa. Saret Konċelebrazzjoni Solenni li tmexxiet mill-E.T. Mons. Nikol Ġ. Cauchi, Isqof *Emeritus* tad-Djoċesi tagħna. Fi tmiem iċ-ċelebrazzjoni, Ġesu` Ewkaristija ttiehed b' mod solenni għal fuq l-Artal tar-Repożizzjoni fejn ftiit hin wara, inghata bidu għall-Viżti li jsiru f'dan il-lejl qaddis. Iċ-ċelebrazzjonijiet kollha tat-Tridu Paskwali ġew ippreseduti mill-E.T. Mons. Nikol Ġ. Cauchi, Isqof *Emeritus*, u kienu animati mill-Kor *Schola Cantorum Jubilate* taht id-direzzjoni ta' Ms. Marouska Attard.

Il-Ġimgħa, 21: Tifkira Solenni tal-Passjoni u l-Mewt tal-Mulej. Għall-ħabta tat-3.30pm, saret Azzjoni Liturġika li kienet tinkludi l-Qari tar-Rakkont tal-Passjoni tal-Mulej, l-Adorazzjoni ta' l-Ghuda tas-Salib, il-bews tas-Salib Imqaddes u t-Tqarbin.

Is-Sibt, 22: Sibt il-Ghid. Filghodu, għat-tielet sena konsekuttiva, inżammet iċ-Ċelebrazzjoni Marjana bl-isem "Is-Siegha ta' l-Omm". Din tmexxiet mill-E.T. Mons. Mario Grech, Isqof t'Ghawdex. Matulha, sar il-Qari mill-Kelma t'Alla u meditazzjonijiet minn Mons. Isqof. Tard filghaxija, inżammet il-Velja Solenni ta' l-Ghid il-Kbir. Sar ir-rit tat-tberik tan-nar il-ġdid, il-mixegħla tal-blandun, il-proklamazzjoni tat-Thabbira ta' l-Ghid, il-Qari tal-Kelma t'Alla u l-Liturġija Ewkaristika.

Pellegrinaġġi:

Is-Sibt, 1: Sar pellegrinaġġ ta' sittax-il persuna li jattendu l-komunita` ta' l-Isem Imqaddes t'Alla mill Parroċċa ta' Marija Assunta, Mosta (Malta). Fl-istess ġurnata, saru żewġ pellegrinaġġi oħra. L-ewwel pellegrinaġġ sar mill-Parroċċa ta' Santa Venera (Malta). Il-grupp talab it-talba għażiża tal-*Via Sagra* fuq l-Gholja ta' Ghammar u temm il-pellegrinaġġ b'Quddiesa mmexxija mill-Kappillan, Patri Alex Scerri, Karmelitan. It-tieni pellegrinaġġ sar minn grupp ta' kandidati tas-Soċjeta` tad-Duttrina Nisraniya (MUSEUM). Ġiet iċċelebrata Quddiesa għalihom fis-Santwarju għażiż tal-Madonna.

Il-Hadd, 2: F'din il-ġurnata, saru żewġ pellegrinaġġi lejn is-Santwarju. Numru ta' nies minn Haż-Żabbar, Żejtun u Kalkara flimkien ma' xi Patrijiet Kapuċċini għamlu zjara lis-Santwarju, fejn wara li talbu l-*Via Sagra* f'dan iż-żmien tar-Randan, ipparteċipaw

fis-sagrifiċċju tal-Quddiesa. Fl-istess jum, numru ta' membri tal-Leġjun ta' Marija żaru s-Santwarju.

It-Tnejn, 10: Saċerdot li jaqdi l-ministeru tiegħu f'wahda mid-Djoċesijiet ta' l-Indja għamel żjara lis-Santwarju.

It-Tnejn, 17: Fil-jum tat-Tnejn fil-Ġimgha Mqaddsa, sar pellegrinaġġ penitenzjali minn grupp sabih ta' nies mill-Parroċċa tal-Madonna tal-Grazzja (Haż-Żabbar). Sar it-talb tal-*Via Sagra* u l-pellegrinaġġ intemm b'Quddiesa għall-grupp immexxija minn Dun Josef Mifsud.

It-Tlieta, 18: F'dan il-jum, saru żewġ pellegrinaġġi għas-Santwarju tal-Madonna ta' Pinu. Numru ta' professjonisti lokali, li għal dawn l-aħħar jiem attendew irtir ta' formazzjoni f'Dar Manresa, żaru lis-Santwarju u talbu lil Marija Assunta sabiex tgħinhom jaqdu l-professjoni tagħhom bl-ikbar imhabba u karita` lejn il-proxxmu. Il-Grupp tat-Terzjarji Franġiskani Kapuċċini tal-Parroċċa ta' Marija Regina (Marsa) ġie fis-Santwarju sabiex irodd haġr lil Alla u lill-Verġni Marija.

L-Erbgha, 26: Grupp ta' 56 għalliem irtirat minn Malta żaru s-Santwarju. Dawn kellhom Quddiesa ċċelebrata apposta għalihom minn Mons. Anton Gauci, ex-għalliem fil-*Gozo Lyceum and Secondary Technical School*.

Il-Ġimgha, 28: Grupp sabih ta' Germanizi Nsara ġew għall-Quddiesa fis-Santwarju. Qaddes il-Kappillan tagħhom, Pfarrer Lappart.

Il-Hadd, 30: F'dan il-jum tal-Hniena Divina, sar pellegrinaġġ mill-parroċċa ta' San Ġorġ Martri (Hal-Qormi) li kien immexxi mis-Sur Carmel Bianchi. Il-grupp radd haġr lil Ġesu` Ewkaristija u lill-Madonna ta' Pinu.

APRIL 2008


Il-Hadd, 6: Ġie ċċelebrat is-Sagrament tal-Magħmudija lil Carlos Axiaq mill-parroċċa ta' San Ġorġ Martri, Victoria. Iċ-ċelebrant kien Patri George Ocar Buttigieg OFM.

Is-Sibt, 12: Fil-Quddiesa tas-6.30pm, saret il-Magħmudija ta' Phoebe, bint Adrian u Andreina Fenech. Iċ-ċelebrant kien ir-Rettur tas-Santwarju, Dun Gerard Buhagiar. Fl-istess jum, saret il-Magħmudija lit-tarbija Andrew Zerafa bin Emanuel Zerafa u Diana Borg. Iċċelebra wkoll ir-Rettur tas-Santwarju.

Il-Hadd, 13: Saret il-Magħmudija ta' Clyde, iben Keith Meilak u Darlene née Portelli. Iċ-ċelebrant kien Dun Brian Meilak, Amministratur Parrokkjali tal-Parroċċa ta' Kerċem.

Is-Sibt, 19: Saret Quddiesa ta' ringrazzjament għall-bżonnijiet ta' Grezzja Falzon mill-Qala fl-okkażjoni ta' għeluq sninha. Grezzja għalqet l-eta` sabiha ta' 104 snin.

Il-Hadd, 20: Il-Knisja Kattolika ċċelebrat Jum il-Papa, f'i-ikonrenza tat-tielet anniversarju mill-hatra tal-Papa Benedittu XVI. Dan il-jum ġie mfakkar permezz ta' Konċelebrazzjoni Solenni mmexxija min-Nunzju Apostoliku, l-E.T. Mons. Tommaso Caputo, flimkien ma' l-E.T. Mons. Isqof Mario Grech u numru ta' saċerdoti mid-Djoċesi ta' Ghawdex. Din kienet l-ewwel żjara tan-Nunzju fis-Santwarju ta' Pinu. Fi tmiem il-Quddiesa



Solenni, ir-Rettur tas-Santwarju, Dun Gerard Buhagiar, ipprezenta lin-Nunzju kwadru tal-Madonna ta' Pinu Iċ-ċelebrazzjoni kienet animata mill-Kor *Schola Cantorum Jubilate*.

Pellegrinaġġi:

- Il-Ġimgħa, 4:** Sar pellegrinaġġ tat-tfajliet ta' Form V li jattendu l-iskejjel sekondarji Santa Maria Goretti, San Benedittu u Santa Lucia. Id-Direttur spiritwali tagħhom iċċelebra quddiesa fis-Santwarju li kienet l-aħħar quddiesa tagħhom qabel ma spiċċaw mill-edukazzjoni sekondarja tagħhom.
- Is-Sibt, 5:** Saret *Via Sagra* u Quddiesa fuq l-gholja ta' Ghammar mill-Komunita' tas-Seminarju Maġġuri ta' l-Arċidjoċesi ta' Malta. It-talb tmexxa minn Dun Jimmy Bonnici, Rettur ta' l-istess Seminarju.
- L-Erbgħa, 9:** Saret żjara fis-Santwarju minn membri tal-Kumitat Sezzjonali tal-Partit Nazzjonalista tar-raħal ta' San Ġwann (Malta).
- Il-Hamis, 10:** Grupp volontarju ta' madwar 90 ruh mid-Dar tal-Providenza (Siġġiewi) irringrazzjaw lill-Madonna u talbuha sabiex tkompli thares din id-dar imbierka; *Mater Divinae Providentiae*".
- Is-Sibt, 12:** Saret żjara ta' talb u qima minn Mons. Armando Deni, Arċisqof Emeritus ta' Campobasso – Boiano u Mons. Angelo Spuna, Isqof ta' Sulmona.
- Is-Sibt, 19:** Saru żewġ pellegrinaġġi lejn is-Santwarju tal-Madonna ta' Pinu f'dan il-jum. Il-*Piccolo Clero* (abbatini) tal-Parroċċa ta' Marija Bambina (Senglea Malta) flimkien mal-ġenituri tagħhom talbu lill-Madonna ta' Pinu b'quddiesa ċċelebrata għalihom mill-Arċipriet, Kan. Joe Grech. Fl-istess jum, grupp mill-parroċċa ta' San Piju X (Santa Luċija Malta) żar is-Santwarju. Il-Quddiesa ta' għeluq iż-żjara tagħhom tmexxiet minn Patri Salv Magro OFM.
- Il-Hamis, 24:** Grupp mill-Italja, immexxi minn Don Fabio Mazzino (Djoċesi ta' Chiavori), għamlu pellegrinaġġ fuq il-passi ta' San Pawl u fuq dawk tal-Q.T. Papa Ġwanni Pawlu II. Huma żaru s-Santwarju u talbu flimkien quddiem ix-xbieha tal-Madonna ta' Pinu.
- Is-Sibt, 26:** Saret żjara fis-Santwarju mill-grupp li żar Lourdes fit-tifkira tal-150 Anniversarju mill-Manifestazzjoni tal-Verġni Marija f'din l-art fi Franza. Grupp ta' Maltin mill-*Catholic Renewal Movement* għamlu pellegrinaġġ lejn is-Santwarju.
- It-Tnejn, 28:** Is-Santwarju Nazzjonali ospita ż-żjara ta' grupp ta' Awstraljani li żaru pajjiżna fuq il-passi ta' l-Appostlu Missierna San Pawl.
- It-Tlieta, 29:** Saret żjara fis-Santwarju minn grupp ta' anzjani mill-isptar *Saint Vincent de Paule*.


MEJJU 2008

- Il-Hamis, 1:** Saret iċ-ċelebrazzjoni taż-żwieġ bejn Karl Joseph Buhagiar u Roberta Grech. Iċ-ċelebrant prinċipali kien Mons. Pawlu Cardona, Arċipriet tal-Kolleġġjata-Bażilika ta' San Ġorġ Martri (Victoria) flimkien ma' Mons. Ġużeppi Attard, Arċipriet tal-Parroċċa tal-Katidral.
- Is-Sibt, 3:** Saret Quddiesa ta' ringrazzjament lill-Madonna f'għeluq l-40 Anniversarju miż-Żwieġ ta' John u Antida Camilleri minn tas-Sliema, Malta.
- L-Erbgħa, 7:** F'dan il-jum, ġie ċċelebrat l-ewwel Erbgħa ta' Santa Marija bi preparazzjoni għas-Solennita' ta' l-Ghid ta' l-Assunta. Matul in-nofs ta' nhar ta' filgħodu,

l-istaff u l-istudenti tas-Seminarju Minuri ta' Għawdex żaru s-Santwarju. Numru sabih ta' nies resqu għas-Sagramenti tal-Qrar u t-Tqarbin u għaddew f'it hin fil-Kappella tal-Madonna. Filgħaxija, saret Konċelebrazzjoni Solenni li tmexxiet minn Mons. Carmelo Gauci, Arcipriet tal-Kollegġjata-Bażilika tal-Viżitazzjoni, Għarb. It-tema għal dan l-ewwel minn sensiela ta' hmistax-il Erbgha kienet "*Marija, bint magħzula ta' Israel.*"

Il-Hamis, 8: Saret Quddiesa ta' radd il-hajr lil Alla fl-okkażjoni tal-Ġublew tal-Fidda miż-Żwieġ tal-koppja George u Judith Mercieca mill-parroċċa tan-Nadur. Iċċelebra l-Ewkaristija, Mons. Salv Pace.

Is-Sibt, 10: Lejliet is-Solennita' ta' Ghid il-Hamsin. Tard filgħaxija, fis-Santwarju Nazzjonali, inżammet il-Velja Djoċesana ta' Pentekoste. Din is-sena, il-velja saret fis-Santwarju fl-okkażjoni tal-125 Anniversarju mis-Sejha tal-Madonna ta' Pinu. It-talb tal-vġili u l-Konċelebrazzjoni tmexxew mill-E.T. Mons. Isqof Mario Grech flimkien ma'



numru sabih ta' saċerdoti Għawdxin. Waqt din iċ-ċelebrazzjoni, ġie amministrat is-Sagrament tal-Magħmudija *per immersionem* lil żewġ ġuvintur.

Il-Hamis, 15: Saret Quddiesa ta' ringrazzjament lill-Madonna f'għeluq it-42 Anniversarju miż-żwieġ ta' koppja Għawdxija. Fl-istess jum, saret Quddiesa għall-bżonnijiet tal-persuni b'diżabilita`

Is-Sibt, 17: Ġie amministrat is-Sagrament tal-Magħmudija lil Kelsey Ann Mifsud, bint Martin Mifsud u Margaret nee Muscat. Iċċelebra l-Ewkaristija, is-saċerdoti Naduri Mons. Salv Pace.

Il-Hadd, 18: Fil-Kappella tal-Madonna, saret Quddiesa bl-amministrazzjoni tas-Sagrament taż-Żwieġ bejn il-koppja Alvin Galea u Charmaine Bugeja minn Malta. Qaddes Patri Charles Borg O.P.

Pellegrinaggji:

It-Tlieta, 6: Sar pellegrinagg minn grupp ta' Maltin mill-Parroċċa ta' Sant'Anna, Wied il-Għajn. Iċċelebra l-Ewkaristija, Dun Joe Cardona mill-parroċċa tan-Nadur.


Il-Hamis, 8: Grupp ta' mitt ruh mill-Iklin żaru s-Santwarju. Mexxa s-Sur Toni Dalli. Fl-istess jum, grupp ta' tletin student mill-Iskola "Santa Monika" tal-Gżira żaru lill-Madonna. Il-pellegrinagg kien immexxi minn Moira Portelli.

Il-Ġimgħa, 9: Bi tnejn għall-Kongress tax-Xirka ta' l-Isem Imqaddes t'Alla fl-Arcidjoċesi ta' Malta, grupp tax-Xirka żaru s-Santwarju tal-Madonna. Il-Quddiesa ġiet iċċelebrata minn Patri Angeliko Vella, Chaplain Nazzjonali tax-Xirka.

L-Erbgha, 14: Sar pellegrinagg parrokkjali mill-Parroċċa ta' San Lawrenz fl-okkażjoni tat-tieni Erbgha ta' Santa Marija. It-tema magħzula kienet "*Il-Vergni Marija, Omm*

il-Feddej.” Iċċelebra l-Ewkaristija l-W.R. Dun Injazju Borg, Kappillan tal-Parroċċa Lawrenzjana.

Il-Hamis, 15: Grupp ta' Maltin mill-parroċċi tal-Mosta, Qawra, San Pawl il-Bahar u Mellieha, żaru s-Santwarju.



It-Tnejn, 19: Sar pellegrinaġġ minn grupp ta' tfal li jattendu l-iskola primarja “Santa Klara” tal-Gżira, Malta. Ġiet iċċelebrata Quddiesa għalihom fis-Santwarju. Fl-istess jum, grupp ta' tfal mill-iskola “Santa Monika” (Year 4) żaru l-Kappella tal-Madonna u għamlu talba ta' ringrazzjament f' għeluq is-sena skolastika 2007-2008. Dawn it-tfal kienu akkumpanjati mill-għalliema rispettivi tagħhom.

It-Tlieta, 20: Saret Quddiesa fis-Santwarju għal grupp ta' anzjani mill-isptar *Saint Vincent de Paule*.

L-Erbgħa, 21: F'din il-ġurnata, saru tliet pellegrinaġġi lejn is-Santwarju. Grupp ta' 32 mara li jattendu l-Azzjoni Kattolika tas-Siġġiewi żaru lill-Madonna ta' Pinu u rringrazzjawha għall-għajjuna li tagħtihom f' hidmiethom. Il-pellegrinaġġ tmexxa mill-President Beatrice Balzan. Saret żjara oħra fis-Santwarju minn grupp tad-Dar tal-Providenza. Filgħaxija, sar pellegrinaġġ parrokkjali mill-Parroċċa ta' Santa Margerita V.M. (Sannat) fl-okkażjoni tat-tielet Erbgħa ta' Santa Marija. Saret Quddiesa fis-Santwarju li tmexxiet mill-Arċipriet Kan. Tarcisio Camilleri. It-tema mhejjija għal dan l-Erbgħa kienet “*Il-Verġni Marija ta' Nazaret*”.


Il-Hamis, 22: Fl-okkażjoni tal-wasla tagħhom f' Ghawdex, membri mill-grupp “Lilan Group Malta” għamlu żjara lis-Santwarju Nazzjonali. Fl-istess jum, grupp ta' residenti u *carers* mid-Dar tal-Providenza irringrazzjaw lill-Madonna ta' Pinu għall-għajjuna li dejjem tagħtihom.

Is-Sibt, 24: F'lejliet is-Solennita` tal-Ġisem u d-Demm tal-Mulej, is-seminaristi tad-Djoċesi ta' Ghawdex żaru s-Santwarju u raddew haġr lil Alla u lill-Verġni Mbierka fil-wegħda solenni taċ-ċelibat qabel l-Ordinazzjoni Djakonali tas-Seminaristi Anthony Bajada, Joseph Curmi u Richard N. Farrugia (it-tlieta li huma mill-parroċċa tax-Xagħra), waqt Quddiesa mmexxija mir-Rettur tas-Seminarju, Dun Daniel Xerri. Din l-Ewkaristija ġiet iċċelebrata fil-preżenza tas-superjuri u l-komunita` tas-Seminarju Maġġuri ta' Ghawdex u l-kandidati għall-Ordinazzjoni Presbiterali fl-Arċidjoċesi ta' Malta.

It-Tlieta, 27: Sar pellegrinaġġ parrokkjali mill-Parroċċa ta' l-Appostlu Sant' Andrija, Hal-Luqa (Malta). Il-pellegrinaġġ tmexxa mill-Kappillan Dun Karm Camilleri u fih sar talb għall-familji tal parroċċa u għal aktar vokazzjonijiet saċerdotali. Fl-istess ġurnata, grupp ta' disgħin mara mil-*Ladies Circle* tal-Pieta` u Gwardamangia għamlu żjara lis-Santwarju.

L-Erbgħa, 28: Fl-okkażjoni tar-raba' Erbgħa bi preparazzjoni għall-Għid ta' l-Assunta, filgħaxija sar pellegrinaġġ parrokkjali mill-Parroċċa ta' Marija Assunta, il-Katidral. Il-pellegrinaġġ intemm b'Quddiesa mmexxija minn Mons. Ġużep Attard, Arċipriet tal-parroċċa. It-tema magħżula kienet “*Il-Verġni Marija f'Kana*”.

Is-Sibt, 31: F'dan il-jum, il-Kavallieri ta' l-Ordni ta' San Ġwann (Malta) organizzaw il-pellegrinaġġ tal-morda li ta' kull sena jsir fil-Knisja Bażilika tal-Madonna ta' Pinu. Iċ-ċelebrazzjoni kienet immexxija mill-E.T. Mons. Mario Grech, Isqof Djoċesan.



L-Għanja tal-Qaddejja (It-2 Parti)

Mill-ktieb ta' Bernard Häring,
maqlub għall-Malti
minn Francesco Pio Attard

Mimlija bil-grazzja

“Alla baġhat l-anglu Gabrijel f’belt tal-Galilija, jisimha Nazareth, għand xebba, mgħarrsa ma’ raġel jismu Ġużeppi, mid-dar ta’ David. Din ix-xebba kien jisimha Marija. L-anglu daħal għandha u qalilha: ‘*Sliem għalik, mimlija bil-grazzja; il-Mulej miegħek*’. Hi thawdet hafna għal dan il-kliem, u bdiet taħseb bejnha u bejn ruhha x’setgħet qatt tfisser din it-tislma. Izda l-anglu qalilha: ‘*Tibżax, Marija, għax inti sibt grazzja quddiem Alla. Ara, inti sa tnissel fil-ġuf u jkollok iben, u ssemmih Ġesù*’” (Lq 1:26-31).

Issa waslet il-milja taż-żminijiet. Is-sinjal tal-wegħda, il-Verġni, issa ntweriet lilna; nafu isimha: Marija - l-isem ipprivileġġjat tal-pjan ta’ Alla, isem li jimla lil qalbna b’fiduċja u hena.

Ma’ l-anglu tal-Mulej ngħidu: “*Sliem għalik*”; din hi l-istess bħat-talba tagħna tas-*Sliema*, li nistgħu naqilbu anki f’ “*Ifrah*”. Alla nnifsu jistieden lil Marija biex tifrah

fil-miġja ta’ l-era messjanika. Kif setgħet ma tithenniex meta saret taf li hi s-sinjal imwiegħed li jħabbar il-wasla tal-Princep tas-Sliem. Kull meta nsellmulha bis-*Sliema* ahna ninghaqdu magħha fil-ferh u l-gratitudni tagħha.


“*Mimlija bil-grazzja*”, Alla ha grazzja magħha. Hi kollha kemm hi tal-Qaddej ta’ Jahweh li fuqu l-Mulej tkellem permezz tal-profeta: “*Araw il-qaddej tiegħi, li jiena nwieżen, il-maħtur tiegħi li fih qalbi striehet!*” (Is 42:1). Hi sabot grazzja quddiem il-Mulej fid-dawl ta’ dak li hu l-Iben il-maħbub. Il-kelmiet li bihom isellmilha Alla huma setghana; nistgħu ngħidu li huma sinjal sagramentali effettiv. Alla jferra’ fil-qalb ta’ Marija l-ferh messjaniku; hi l-ewwel waħda li dduq minn qabel il-wasla taż-żmien messjaniku. Permezz ta’ rivelazzjoni speċjali Marija tagħraf li hi sinjal ta’ tama, sinjal li Alla jzomm il-wegħdiet tiegħu ma’ Israel. Hajjitha kollha titkellem fuq il-fedeltà ta’ Alla: “*Ftakar fil-ħniena tiegħu, bħalma wiegħed lil missirijietna, b’risq Abraham u nislu għal dejjem*” (Lq 1:54-55). Mill-bidu sat-tmiem il-hajja ta’ Marija hi mimlija bil-grazzja; għax hi trodd hajr dejjem u kullimkien, u għalhekk hi miftuha biex iggarabb il-grazzja ta’ Alla u biex twieġeb b’generozità u gratitudni dejjem ikbar.

Il-grazzja (*charis*) m'hix xi haġa; hi l-imhabba ta' Alla li tiġbed lejha nfisha: Alla nnifsu jdawwar wiċċu lejna, jurina mhabbtu għalina, biex jiġbidna lejn qalbu. U l-ebda bniedem iehor li għex qabel Marija qatt ma ngħbed daqshcck qrib mill-qalb ta' Alla. Sa miż-żoghżija bikrija tagħha, waqt li kienet timmedita fuq il-profeziji messjanici l-kbar u l-ġrajjet kollha ta' l-istorja tas-salvazzjoni, kull kelma żgur li kellmitha fuq l-imhabba ta' Alla li tiġbed lil kulhadd lejha.

“*Il-Mulej miegħek*”. Issa wasal il-waqt kbir ta' l-istorja meta l-Verġni titgħallem u tifhem b'mod uniku l-isem “*Għimmanu-El*”, “*Alla magħna*”. Alla hu magħha, u hi li hi l-bint ta' Israel, l-imwiegħda tal-ġnus kollha, ma taħsibx biss fuqha nfisha. Mimlija bil-ferħ fil-preżenza tal-Feddej hi ssejjahlu Alla *magħna*, f'isimna *lkoll*. Il-ferħ tagħha fil-preżenza tal-Feddej hu l-ferħ tagħna, u ahna ninghaqdu magħha fit-tifhir u r-radd il-ħajr tagħha.

“*Tibżax, Marija*”. L-esperjenza tal-preżenza ta' Alla u r-rivelazzjoni li l-waqt li fih kellhom isehhu l-wegħdiet qodma issa kien wasal żgur li harrku l-eżistenza kollha ta' Marija. Fl-umiltà tagħha ma kinitx sa thalli lilha nfisha taħseb li hi kienet il-verġni mwieghda. Issa Alla juri lilu nnifsu u l-pjanijiet tiegħu lil Marija. Qalbha tfur bil-ferħ, imma fl-istess hin thossha titkexkex minhabba l-biża' qaddis li għandha ta' Alla. Dan hu l-mument deċiziv li fih Marija ssib, fuq livell iktar profund, is-sintesi li diġà kienet teżisti bejn ferħ u stagħgib, bejn li tifraħ għax il-Mulej hu fil-qrib u li tfahhar l-isem qaddis tiegħu.

Il-ħajja spiritwali tagħna ma tistax tkun f'saħħitha mingħajr il-kuntrast u l-armonija ta' dawn iż-żewġ truf, il-ferħ u l-biża' qaddis. F'Marija l-biża' ta' Alla ma jistax ikun dak ta' lsira li tobdi kontra qalbha, imma l-biża' ta' bint Alla. Minkejja dan, maħsuda b'din ir-rivelazzjoni hekk ġdida, hi kellha bżonn ta' għajnunna speċjali mingħand Alla biex tirbaħ kull biża' u tafda ruhha għalkollox f'idejha, biex setgħet tabilhaqq tmiss il-grazzja li sabet quddiemu. Mill-bidu sat-tmiem hi tibqa' fil-grazzja tal-Mulej, għax hi għal dejjem umli, grata u fidila.



Infahhruk, Missier, Sid is-Sema u l-art; għax dak li jibqa' moħbi għall-ghorrief u l-imkabbra int urejtu lill-qaddejja umli, Marija, bint Sijon.

Int għaziltha biex tkun is-sultana tal-profeti, u dan kollu int għamiltu għalina. Aġhtina li nfahhru dejjem lil ismek bil-qima ta' dik li int għazilt biex tkun l-omm ta' l-Iben il-wahdieni tiegħek magħmul bniedem.

Bl-interċessjoni ta' Marija, u f'isem Ġesù, l-Għimmanu-El, nitolbu li ahna wkoll ngħixu l-preżenza tiegħu u nikbru fl-għarfien ta' ismu, “*Alla magħna*”, u nithennew fih li hu s-sagrament il-kbir ta' kemm int qrib tagħna.

O Marija, x'ferħ kbir hu dan li nistgħu nsellmulek bil-kelmiet “*mimlija bil-grazzja*”. Il-grazzja li int sibt hi għalina lkoll; il-Mulej, li hu miegħek, jiġi biex ikun magħna lkoll. Dan ahna nistgħu ngħixuh jekk, bhalek, nimitlew bil-gratitudni u l-fedeltà. Itlob għalina biex inkunu dejjem kapaċi nifirħu fil-preżenza tal-Mulej. Amen. ♦



Grazzi,

Omm tiegħi
tas-Sema...

Settembru - Diċembru
2007

Informazzjoni miġbura minn
Edward Depasquale

Amerika: Attard Mary Anne, Bajada Joe & Agnes, Borg Anthony, Buttigieg Paul & Maria, Camilleri Anthony, Camilleri Denis, Cascun Ġorġina, Galea Anthony, Galea Joseph, Galea Stella, Grech Francis, Grech Sylvia, Grima Charlotte, Haber Maria & Mario, Muscat Grace & Joe, Muscat Philip, Spiteri Patrick, Sultana Peter, Tabone Valeria, Vella George & Salvina, Vella Kelina, Vella Mike, Zammit Pawla.

Awstralja: Agius Familja, Attard Carmen & John, Attard Salvu, Attard Vicky, Azzopardi Jane, Baldacchino Josephine, Bigeni Raymond, Borg Agnes & Fred, Borg Clementa, Borg Marija, Borg Marija, Buttigieg Carmen, Buttigieg Frances, Camilleri Carmen, Camilleri Felicia, Camilleri Kelinu & Saveria, Cauchi Marija, Cauchi Marlene, Cauchi Tonina, Cini Elvira, Debrincat Rita, Deguara Vicky, Farrugia Leanne, Farrugia Mary, Galea Rita, Grech J., Magro Justin, Mannion Lola & Eddie, Meilaq Richard, Mizzi John, Refalo Pauline, Saliba Marianne, Sciberras Joanne, Sultana Marija, Tabone Margaret, Teuma Natalina, Vassallo Kate, Vella Carmela, Vella Mary Anne, Zahra Andrew, Zammit Familja, Emilia, Karmenu & Kelina.

Ewropa: Birgin Carol, Calleja Sonia, Govaniolo Marco, Lynn Familja, Omeara Maryie, Rodgers Maria, Stanescu Laura Silvia, Olga

Ghawdex: Abela Grace, Agius Geraldine, Apap Francis, Apap Mary, Attard Carmela, Attard John, Attard Mary Jane, Attard Sabrina, Axiaq Margaret, Axiaq Sunta, Azzopardi Angela, Azzopardi Fr. Francis, Azzopardi Joe, Azzopardi Karmena, Azzopardi Rita, Azzopardi Sarah, Bajada Carmel, Barnes Debreffny, Bobeys Familja, Borg Ġanni, Borg Carmen, Borg Christine, Borg Nina, Bugeja Ersilia, Bugeja Marija, Bugeja Daniela, Buttigieg Ġanna, Buttigieg Anthony, Buttigieg Carmen, Buttigieg Frenċ, Buttigieg Grace, Buttigieg John, Buttigieg Karmnu, Buttigieg Mario, Buttigieg Rita, Calleja Luċija, Camenzuli Leli, Camilleri Familja, Camilleri Frances, Camilleri Rita, Camilleri Salvina, Camilleri Jane, Camilleri Nancy, Camilleri Filomena, Carrington C., Cassar Gina, Cassar Lorainne, Cauchi Eugenio, Cauchi Maurice, Cauchi Roseanne, Cefai Susan, Cini Mary, Cordina Frances, Curmi Emanuel, Curmi Loreta, Cutajar Vincent, Debrincat Karista, Dingli Carmelo, Farrugia Alice, Farrugia Carmen, Farrugia Francis, Farrugia Jane, Farrugia John, Farrugia Karen, Galea Ġinzja, Galea Carmen, Galea Josephine, Gatt Joseph, Gauci Joe, Gauci Karmnu, Gauci Rodianne, Grech Anna, Grech Joseph, Grech Josephine, Grech Peter Paul, Grech Rose, Grima Manwel, Grima Mary Jane, Grima Nathalie, Grima Salvina, Meilak Pawla, Mercieca Jessie, Mercieca Michael, Mercieca Rose, Micallef Emanuel, Micallef Leli, Mifsud Joe, Mifsud Marija, Mintoff Marija, Mizzi Jason, Muscat Carmela, Muscat Coronata, Muscat Felicia, Muscat Frans, Muscat Jessica, Muscat Josephine, Muscat Martin, Muscat Michael, Muscat Rita, Muscat Sunta, Pace Rose Marie, Pace Sylvia, Pisani M'Ġiovanna, Portelli Marija, Portelli Sylvana, Portelli Violet, Refalo Roderick, Said Maria Assunta, Saliba Carmen, Saliba Charmaine, Saliba Josephine & John, Saliba Josephine, Saliba Mario, Schembri John, Spiteri Antoinette, Spiteri Dione, Spiteri John, Spiteri Margaret, Spiteri Marilyn, Spiteri Pawla, Sultana Ġuzeppa, Sultana Carmela, Sultana Kathy, Sultana Mary, Sultana Rosaria, Sultana Thereza, Tabone Anna Marija, Tabone George, Tabone Rita, Tabone Rose, Theuma Grezzju, Vella Ċetta, Vella Carmen, Vella Charmaine, Vella Christopher, Vella Joseph, Vella Marija, Xcristi Elizabeth, Xerri Kelina, Xuereb Ġanni, Xuereb Familja, Xuereb John, Xuereb Joyce, Xuereb Mary Rose, Zahra Anthony, Zahra Toni, Zammit Żarenu, Zammit Carmel, Zammit Edwidge, Zammit Marija.

Malta: Abela Imelda, Abela Joseph, Agius Ġovanna, Agius Joseph, Agius Michael, Anastasi Derrick, Apap Marija, Aquilina Mary, Attard Salvu, Attard Yvonne, Azzopardi Joseph, Baldacchino Adrian, Baldacchino Fiona, Balzan Carmen, Barbara Vincent, Bencini Gordon Ray, Bezzina Saveria, Bonnici Doreen, Bonnici Jeremy, Bonnici

ikompli f'paġna 40



Prezentazzjoni tat-Trabi lill-Madonna Ta' Pinu

miġbura minn Edward Depasquale

Settembru - Dicembru 2007

Ewropa: Haynes Boneham William John

Ghawdex: Attard Decon, Bajada Amy, Bovey Maria Chrisina, Bugeja Alexia, Bugeja Amy Rose, Bugeja Duane, Bugeja Marija, Buttigieg Carl, Calleja Tonna Matteo, Cassar Azzoardi Sienna Marie, Cirillo Cameron, Cirillo Nicholas Paolo, Grima Kirsty Ann, Vassallo Anthony, Vella Kaira.

Malta: Abela Shanice, Anastasi Arragon, Attard Jake, Avellino Chanelle, Avellino Mirelbe, Axiaq Lauren, Azzopardi Juanka, Bajada Daniel, Baldacchino Charmelle, Baldacchino Vanya, Balzan Nathan, Balzan Daniel, Balzan Sant Thea, Bezzina Amalia, Bitar Ramona, Borg Aidan Joseph, Borg Anthea, Borg Maya, Borg Parnis Christa, Busuttill Aiden, Camilleri Kelsey, Camilleri Matthias, Carabott Edera, Carabott Isaac, Carabott Yesus, Cardona Aleyic, Cassar Andre', Cassar Giulia, Cassar Martina, Cassar Michela, Chetcuti Jake, Chetcuti Yasmine, Chetcuti Pirrone Alessandro, Cremona Jacob, Cutajar Amy, De Gray Alexia De Gray Ryan De Gray Thea, Debono Shayden, Decelis Julian, Deguara Chayanne, Dimech Sven, Dowling Haley, Drago Elena, Drago Sean, Falzon Hayden, Galea Carla, Galea Giuseppina, Gatt Aiden, Gatt Mattea, Gatt Sarah Maria, Gauci Maraya, Grech Miguel, Grima Chanelle, Grima Klara, Grixti Esther-Marie, Grixti Luca, Lia Dea, Magri Wayne, Magro Fabiano, Mamo Galea Kieran, Mamo Galea Noah, Marston Jake, Mascari Keyne Anne, Mercieca Christopher-John, Mercieca Francesca, Micallef Krysta, Micallef Matthias, Micallef Sheldon, Mockridge Ema, Muscat Isaac, Pace Akeem, Pace Cain, Pace Julian, Pace Kierane, Pace Luca, Pace Neil, Pace Zaida, Pisani Saraya, Polidano Aidan, Polidano Kieren, Portelli Luigi Saliba Kelvin, Sammut Karol, Scortino Leah, Spiteri Nadine, Spiteri Shezyan, Sultana Chiara, Tonna Katryna, Tonna Marco, Tonna Roseanne, Vassallo Alysia, Vassallo Emma, Vassallo Mariah, Vella Chayanne, Vella Emily, Vella Ian, Vella Micallef Giulia, Zammit Benjamin, Zammit Matteo Giorgio, Zammit Janisha, Zammit Cacciattolo Shya, Zarb Matthia.


ikompli minn paġna 39

Pawlu, Bonnici Vincent, Borg Christian, Borg Doris, Borg Jesmond, Borg Josianne, Borg Rita, Brincat Annalise, Bugeja Carmen, Bugeja Patricia, Bugeja John, Bugeja Victor, Buhagiar D., Buhagiar Ingrid, Buttigieg Rita, Cachia Ġorgina, Camenzuli Annalise, Camenzuli Carmelo, Camilleri Deborah, Camilleri Julie, Camilleri Maria Lourdes, Camilleri Owen, Camilleri Thereza, Caruana Claudia, Caruana Rita, Cascun Maria, Cascun Teresa, sha Carmel & Pawla, ssar Gemma, Cassar Louis, Catania John, Cauchi Anglu, Cauchi Carmelo, Cauchi Josephine, Cefai Daniela, Chetcuti M'Assunta & Filomena, Chircop Lina, Cilia Michael, Cini Mary Anne, Cremona Saviour, Cumbo Familja, Cutajar Catherine, Cutajar Domenic, Cutajar Jonathan, Cutajar Tereza, Debono Rita, Debrincat Raymond, Deguara Suzanne, Delceppo Doris, Desira Mary, Diacono Nathaline, Dingli Gaetana, Dingli Mary, Ellul Marisa, Ellul Thereza, Enriquez Familja, Fanciulli Ronnic, Farrugia Alfred, Farrugia Cedric, Farrugia Charles, Farrugia Familja, Farrugia Irene, Farrugia Marija, Farrugia Mary Grace, Farrugia Rose, Farrugia Thereza, Fenech Antonella, Fenech Carmen, Fenech Rita, Fenech Vincent, Frendo Frans, Galea Jesmond, Galea Paul, Galea Yvonne, Ganado Albert, Gatt Manwel, Gatt Mary, Gauci Gamri, Gauci Guza, Gauci Tessie, Giuliano Karmenu, Grech F., Grech Florence, Grech Lina, Grech Victoria, Grech Nathalie, Grima Josephine, Grima Marija, Hili Lawrence, Inguanez Maria, Lanzon Marthese, Mallia Anthony, Mallia Emanwela, Mamo Marie, Mangion Carmela, Mangion Joseph, Mangion Nicky, Micallef Evelyn, Micallef Josephine, Micallef Louis, Micallef Madelene, Micallef Mary, Micallef Rita, Micallef Salvina, Micallef Therese, Mifsud Anglu, Mifsud Audrey, Mifsud Familja, Mifsud Joe, Mifsud Kirsten, Mifsud Pauline, Mifsud Ryan, Minuti Helen, Mizzi Familja, Muscat Antida, Muscat Antonia, Muscat Frank, Muscat Susan, Nobbs Josephine, Paris Johnny, Polidano Marika, Portelli Marisianne, Psaila Lourdes, Saliba Therese, Sammut Ġuzepp, Sammut Ġuzeppa, Sammut Familja, Sammut John, Sammut Mario, Sansone Pierre, Spiteri Lu'ija, Spiteri Patrick, Spiteri Rena, Tabone Leli, Vella Antonia, Vella Charmaine, Vella Peter, Vella Sonia, Warrington Marselene, Woodhouse Phyllis, Xuereb Ġwakkin, Xuereb Christinu, Xuereb Lisa, Xuereb Marica, Xuereb Mary Grace, Zahra Lino, Zammit Salvina, Tatiana & Irina.

**Fl-okkażjoni tal-125 Sena
mis-Sejha tal-Madonna Ta' Pinu
ser johroġ il-ktieb**

“TA' PINU SHRINE - The Pilgrims Haven”

**miktub mill-Eċċ. Tieghu Mons. Nikol Ġ. Cauchi
bil-lingwa Ingliza**



***Titlifix din
l-okkażjoni!***

***Akkwista dan
il-ktieb ġdid
dwar l-istorja
tas-Santwarju
tal-Madonna
Ta' Pinu***

168 paġna
li jirrakkontaw
il-ġrajjet
tas-Santwarju matul
dawn il-125 sena.

16-il paġna bil-kulur.

Ritratti li juru
l-ġrajjet ewlenin
tas-Santwarju.





**KALENDARJU
2009**



Tifkira tal-125 Anniversarju mis-Sejha tal-Madonna Ta' Pinu • 1883 - 2008

**Rigal sabih lill-familja
u lill-emigranti taghna...**

KALENDARJU 2009

Ritratti ta' Ċelebrazzjonijiet
li saru biex ifakkru l-125 Sena
mis-Sejha tal-Madonna Ta' Pinu.
Sentenza Marjana għal kull xahar.
Talba ta' Affidament tal-Familja
lill-Madonna Ta' Pinu